


ಸಮಾಜ ಶಿಕ್ಷಣ ಪ್ರಸಾರಕ ಗ್ರಂಥ ಮಾಲೆ, ೨೫ ನೆಯ ಪುಸ್ತಕ



“ಕಲಿಯೋದ್ಯಮ”

1714



(ಸಮಾಜ ಶಿಕ್ಷಣದ ಸಮಸ್ಯಾತ್ಮಕ ವಿವೇಚನೆ)

ಲೇಖಕರು:—

ಅನಂತರಾವ ಕೆ. ಭೋಸಗೆ, ಸೇಡಬಾಳ.

(ಜಿ. ಬೆಳಗಾವಿ.)

1956

(ಪ್ರಥಮ ಮುದ್ರಣ ೧೦೦೦)

2248
374
ಬೆಳಗಾವಿ

894.814 2
BHO N56
ಗ್ರಂಥ ಸ್ವಾಮ್ಯ ವಿಭಾಗ

[ಬೆಲೆ: ೦-೬-೦

ಪುಸ್ತಕ ಕರ್ನಾಟಕ ಪ್ರಾದೇಶಿಕ
ಪತ್ರಿಕೆ ಒಳಪಟ್ಟಿರುತ್ತವೆ.

605202 - ಮುನ್ನುಡಿ.

‘ಕಲಿಯೋದ್ಯಾಕೆ’ ಎಂಬ ಈ ನಾಟಕೆಯನ್ನು ಬರೆದು ಕೊಟ್ಟವರು ಶ್ರೀ. ಭೋಸಗೆ ಅನಂತರಾಯರು. ಇದೀಗ ಅವರು ಸಮಾಜ ಶಿಕ್ಷಣ ಸಾಹಿತ್ಯ ನಿರ್ಮಾಣ ಕಾರ್ಯದಲ್ಲಿ ತೊಡಗಿರುವರು. ಅವರ ಪ್ರಯತ್ನವು ಸ್ತುತ್ಯವಾಗಿದೆ. ಈ ನಾಟಕೆಯಲ್ಲಿ ಉಪಯೋಗಿಸಿದ ಭಾಷೆ ಅಚ್ಚ ಹಳ್ಳಿಗರಾಗಿದೆ. ಸುಶಿಕ್ಷಿತ ಜನರಿಗೆ ಓದಲು ಸ್ವಲ್ಪ ಗಡುಜಿನಿಸಬಹುದು. ಹಳ್ಳಿಯ ಚಿತ್ರವನ್ನು ಹಳ್ಳಿಗರ ಮಾತಿನಲ್ಲಿಯೇ ಹೇಳುವದು ಯೋಗ್ಯ. ಈ ಚಿಕ್ಕ ನಾಟಕೆಯನ್ನು ಶಾಲೆಯ ಮಕ್ಕಳು ರಂಗ ಭೂಮಿಯ ಮೇಲೆ ಆಡಿ ತೋರಿಸಿ ಅದು ಪರಿಣಾಮಕಾರಿಯೆಂದು ಗೊತ್ತಾದ ಮೇಲೆ ಅವರು ಅದನ್ನು ಪ್ರಕಟಿಸಲು ಕರ್ನಾಟಕ ಪ್ರಾದೇಶಿಕ ಸಮಾಜ ಶಿಕ್ಷಣ ಸಮಿತಿಯವರಿಗೆ ಕೇಳಿಕೊಂಡರು. ಈ ಅವರ ಬೇಡಿಕೆಯನ್ನು ಮನ್ನಿಸಿ ಇಂದಿನ ಶುಭ ದಿನದಂದು ಅದನ್ನು ಪ್ರಸಿದ್ಧಿಸಲು ಸಮಿತಿಯವರಿಗೆ ಸಂತೋಷ. ಹಳ್ಳಿಗಳಲ್ಲಿ ಕೆಲಸ ಮಾಡುವ ಸಮಾಜ ಶಿಕ್ಷಣ ಕಾರ್ಯಕರ್ತರು ಈ ಪುಸ್ತಕವನ್ನು ಓದಿ ಅದರ ಮೂಲ ಉದ್ದೇಶವನ್ನು ಜನರಿಗೆ ತಿಳಿಸಿ ಹೇಳುವರೆಂದು ನಮ್ಮ ಗ್ರಹಿಕೆ. ವರ್ಗಗಳಿಗೆ ಬರುವ ಪ್ರಾಥಮಿಕ ಈ ಚಿಕ್ಕ ನಾಟಕವನ್ನು ಸ್ವತಃ ಓದಿ, ಪಾತ್ರವಹಿಸಿ, ರಂಗಭೂಮಿಯ ಮೇಲೆ ಯಶಸ್ವಿಯಾಗಿ ಆಡಿ ತೋರಿಸುವರೆಂದು ನಮ್ಮ ಆಶೆ.

ಈ ಪುಸ್ತಕವನ್ನು ಬರೆದು ಕೊಟ್ಟ ಬಗ್ಗೆ ಸಮಿತಿಯವರು ಶ್ರೀ. ಭೋಸಗೆ ಅವರಿಗೆ ಉಪಕೃತರಾಗಿರುವರು.

ಬೆಳಗಾವಿ.
ಅ. ಭಾ. ಸ. ಶಿ. ದಿನ }
ತಾ. ೧-೧೨-೫೬

ಆರ್. ಕೆ. ಮೆಣಶಿ.
ಸಮಾಜ ಶಿಕ್ಷಣಾಧಿಕಾರಿಗಳು,
ಬೆಳಗಾವಿ.

೩೯೫.೩೫ ೨
BHO ೧೯೬
ಸಮಾಜ ಶಿಕ್ಷಣ, ಬೆಳಗಾವಿ

ಮೊದಲು ಮಾತು

ಭಾರತವು ಹಳ್ಳಿಗರ ನಾಡಾಗಿದೆ. ಹಳ್ಳಿಗನು ಸರ್ವತೋಮುಖವಾಗಿ ಸುಭಾರಿಸದೆ ನಾಡಿನ ಅಭ್ಯುದಯವಾಗಬಾರದು. ದಾರಿದ್ರ್ಯ, ಅಜ್ಞಾನ ನಿರಕ್ಷರತೆಗಳು ಹಳ್ಳಿಗಳನ್ನು ಶೃಂಖಲಾರೂಪವಾಗಿ ಬಂಧಿಸಿವೆ. ಇದನ್ನು ಮನಗಂಡು ನಮ್ಮ ಸರಕಾರದವರು 'ಸಾಕ್ಷರತಾ ಪ್ರಸಾರ' ಕಾರ್ಯವನ್ನು ಭರದಿಂದ ಸಾಗಿಸಿದ್ದಾರೆ.

ಈ ವರೆಗೆ ಪ್ರೌಢ ಸಾಕ್ಷರರಿಗಾಗಿ ಹಲವಾರು ಪುಸ್ತಕಗಳು ಪ್ರಕಟವಾಗಿವೆ: ಪ್ರಕಟವಾಗುತ್ತಲಿವೆ. ಅವುಗಳಿಂದ ಓದು-ಬರಹ ಕಲಿತ ಮೇಲೆ ಪ್ರೌಢ ಸಾಕ್ಷರರಿಗೆ ವಿಶೇಷ ಜ್ಞಾನವನ್ನು ಪಡೆಯಲೆಕ್ಕೆ ಅನುಕೂಲವಾಗುವುದು. ಆದರೆ ಓದು-ಬರಹ ಯಾಕೆ ಕಲಿಯಬೇಕು? ಎನ್ನುವ ಅತಿಕ್ಷತ ಪ್ರೌಢರ ಪ್ರಶ್ನೆಗೆ ಉತ್ತರ ರೂಪವಾಗಿ ಸಾಕ್ಷರತೆಯ ಅವಶ್ಯಕತೆಗಳನ್ನು ವಿತ್ತರಿಸುವ ಐದು ದೃಶ್ಯಗಳ ಈ "ಕಲಿಯೋದ್ಯಾಕೆ?" ಎಂಬ ಪುಟ್ಟ ನಾಟಕಿಯನ್ನು ಸಮಾಜದ ಕೈಯಲ್ಲಿ ಇಡಲು ಯತ್ನಿಸಿದೆ.

ಇದರಲ್ಲಿ ಬರುವ ಸಂಭಾಷಣೆಯು ಉತ್ತರ ಕರ್ನಾಟಕದ ಹಳ್ಳಿಯ ಜನಸಾಮಾನ್ಯರ ಭಾಷೆಯಾಗಿದೆ. ಸಂವಾದ ನಡೆಯುವ ಸ್ಥಾನ, ಹಳ್ಳಿಯ ಅತಿಕ್ಷತ ವರ್ಗದೊಂದು ಭಾಗದ ಸ್ಥಾನಗಳೊಲ್ಲೊಂದಾಗಿದೆ. ಹಳ್ಳಿಗಾಡಿನ ಭಾಷೆ, ಜನ ಸಾಮಾನ್ಯರ ಸಂಭಾಷಣೆ ರೂಪದ ಶೈಲಿ, ಇದರ ವೈಶಿಷ್ಟ್ಯಗಳಾದ್ದರಿಂದ ಭಾವನಾಪ್ರಧಾನವಾಗಿ ಓದಿದರೇನೇ ಹೆಚ್ಚು ಅರ್ಥ ಪೂರ್ಣ, ಹಾಗೂ ಪರಿಣಾಮ ಪೂರ್ಣವಾಗುವುದು.

ಇದನ್ನು ನಮ್ಮ ಸೇಡಬಾಳ ಕನ್ನಡ ಗಂಡು ಮಕ್ಕಳ ಸಾಲೆಯ ಶ್ರೀ ಸರಸ್ವತಿಯ ಉತ್ಸವದಲ್ಲಿ ರಂಗ ಭೂಮಿಯ ಮೇಲೆ ತಂದಾಗ ಜನರ ಮೇಲೆ ತುಂಬ ಪರಿಣಾಮ ಮಾಡಿತು. ಈ ಪರಿಣಾಮವೇ ನಮ್ಮನ್ನು ಈ ಕೃತಿಯ ಪ್ರಕಾಶನಕ್ಕೆ ಪ್ರಜೋದಿಸಿತೆಂದರೂ ಅಡ್ಡಿಯಿಲ್ಲ.

ಕರ್ನಾಟಕ ಸಮಾಜ ಶಿಕ್ಷಣ ಅಧಿಕಾರಿಗಳೂ, ಮಾನ್ಯರೂ ಆದ
ಶ್ರೀಮಾನ್ ಆರ್. ಕೆ. ಮೆಣಸಿ, ಬಿ. ಎ. ಬಿ. ಟಿ. ಅವರು ನನ್ನ
 ಈ ಕೃತಿಗೆ ಪ್ರಕಾಶನದ ಅವಕಾಶವನ್ನಿತ್ತುವಕ್ಕೆ ಅವರಿಗೆ ನಾನು ಎಂದಿಗೂ
 ಋಣಿಯಾಗಿದ್ದೇನೆ.


‘ ಸಮಾಜ ಶಿಕ್ಷಣ ದಿನಾಚರಣೆ ’ ಯ ಮಂಗಲ ಸಮಯದಲ್ಲಿ
 ಈ ಕೃತಿ ಪ್ರಕಟವಾಗುತ್ತಿರುವುದು ಇನ್ನೂ ಸಂತೋಷದಾಯಕವಾಗಿದೆ.

ಕರ್ನಾಟಕದ ಸುಪ್ರಸಿದ್ಧ ಸಾಹಿತಿಗಳೂ, ನನ್ನ ಆತ್ಮೀಯ ಸಾಹಿತ್ಯ
 ಗುರುಗಳೂ ಆದ **ಶ್ರೀಮಾನ್ ಮಿರ್ಜಿ ಆಣ್ಣಾರಾಯರು** ಈ ಕೃತಿ
 ರಚನೆಗೆ ಹಲವು ಬಗೆಯಾಗಿ ಸಲಹೆ ಸೂಚನೆ ಸಹಾಯಗಳನ್ನಿತ್ತು ಉಪ
 ಕರಿಸಿದ್ದಾರೆ. ಅವರಿಗೆ ಎಷ್ಟು ಕೃತಜ್ಞತೆಗಳನ್ನರ್ಪಿಸಿದರೂ ತೀರದು.

ಸೇಡಬಾಳ
 ‘ಜವಾಹರ ಜಯಂತಿ’
 ದಿ. ೧೪-೧೧-೫೬

}

ತಮ್ಮ,
 ಅನಂತರಾವ ಕೆ. ಭೋಸಗೆ.



ಗುಡಿಯ ಚಾವಡಿಯಲ್ಲಿ

(ಸ್ಥಳ—ಬೀರನ ಗುಡಿ. ರಾತ್ರಿ ಸುಮಾರು ೮ ಘಂಟೆಯ ಸಮಯ. ಗರ್ಭಗುಡಿಯಲ್ಲಿ ನಂದಾದೀಪ ಉರಿಯುತ್ತಿದೆ. ಹೊರ ಚಾವಡಿಯಲ್ಲಿ ಹರಟೆ ಜೋರಾಗಿ ನಡೆದಿದೆ. ಮೇಲಿಂದ ಮೇಲೆ ತಂಬಾಕದ ಹೊಗೆ ಹಾರಾಡುತ್ತಿದೆ. ಮಾತು—ಕತೆಗಳಲ್ಲಿ ಚುರು ಕುತನ ಹೆಚ್ಚಿದ್ದರೂ ಒಬ್ಬಿಬ್ಬರು ಕಂಬಕ್ಕೆ ತಲೆ ಆನಿಸಿ ಗೊರಕೆ ಹೊಡೆಯುತ್ತಲೇ ಇದ್ದಾರೆ. ಆಷ್ಟರಲ್ಲಿ ಡಂಗುರದ ಸಪ್ಪಳ. ಸಪ್ಪಳ ಬರಬರುತ್ತ ಸ್ಪಷ್ಟವಾಗುವದು. ಎಲ್ಲರೂ ಕಿವಿ ಕೊಟ್ಟು ಕೇಳುವರು.)

“ ಕೇಳಿರಿ !.....ಕೇಳಿರಿ!.....ನಾಳೆ ಗಾಂಧಿ ಜಯಂತಿ ಉತ್ಸವದ ದಿವಸ ಬೆಳೆಗೆ ಪ್ರಭಾತ ಫೇರಿ ರೈಂಡಾ ನಂದನೆ ನಡೀತ್ಯೆತಿ. ಸಂಜೆ ಏ ಗಂಟೆಕ್ಕೆ ಚಾವಡಿ ಮುಂದ ಸಭಾ ಆಗತ್ಯೆತಿ, ಅಲ್ಲದೆ “ ಸನಾಜ ತಿಕ್ಷಣ” ದ ನರ್ಗವು ಸುರುವು ಆಗೋದ ಐತಿ ಎಲ್ಲಾ ಜನರ ಬಂದ ಭಾಗವಹಿಸ ಬೇಕರೆಪೋಸ್.... ಡಂ,....ಡಂ....ಡಂ..”

(ಇದನ್ನು ಕೇಳುತ್ತಲೆ ಗುಡಿಯೊಳಗಿನ ಜನರೆಲ್ಲರು ತಮ್ಮ ತಮ್ಮ ಮಾತುಗಳನ್ನು ನಿಲ್ಲಿಸಿ ಮೂಲಿ ಮನಿ ಮಲ್ಲೆ ಶಪ್ಪನೇ ಮುಂದಾಗಿ)

ಮಲ್ಲೇಶಪ್ಪ:—ಏಸ್ಏಸ್.....ಪೂಜಾರಿ ಸಿದ್ದಣ್ಣ ! ಇದೇನಸ್ವಾ ಭಾಳ ಭಾಳ ಹೇಳಿದಿ ? ಡಂಗರ ಯಾತರದು ?

ಸಿದ್ಧಣ್ಣ :— ಏನ ಕೇಳಿದಿ ಮಲ್ಲೆತಿ? ಡಂಗರಾನ; ಕಂಚೆಂದೈತಿ ಗೊತ್ತಿಲ್ಲಾನೆ!

ಮಲ್ಲೇಶಸ್ವ :— (ನಗುನಗುತ್ತ) ಸುದ್ದೀಸಾರೂ ಸಿದ್ಧಣ್ಣಪ್ಪಾ, ನೀ—ಮಾತಿನೊಳಗ ಎಂದಾದರೂ ಕೇಳಿದ್ಯಾಸ್ ನೀ! ಡಂಗರ ಕಂಚೆಂದೈತಿಸಾ ಗೊತ್ತೈತಿ. ಆದರ ನೀ ಹೇಳೂಸುದ್ದಿ ಸರಿಯಾಗಿ ತಿಳಿಲಿಲ್ಲಾ ಅಂತ ಮತ್ತೊಮ್ಮೆ ಕೇಳತೀನಿ.

ಸಿದ್ಧಣ್ಣ :— ಸುದ್ದಿ ಏನು? ಸಂತೋಷದ ಸುದ್ದಿ ಐತಿ ವರ್ಷದ್ದು. ಗಾಂದೆಸ್ಪ ಹುಟ್ಟಿದ ದಿವಸ ನಾಳಿ. ನಿಮ್ಮ ನಿಮ್ಮ ಮನೀ-ಮಾರ ಸ್ವಚ್ಛ ಮಾಡಕೊಂಡ, ಎಲ್ಲಾರೂ ಕೂಡಿ ಊರಾ-ಕೇರಿ ಹಸನ ಮಾಡಿರಿ. ಅನ ಹೇಳಿದ ಮಾತ ಸಾಲಸತೇವ ಅಂತ ಸ್ತುತಿಜ್ಞಾ ಮಾಡರಿ. ಹೋಳಿ ಮಾಡಿ ಹೊಡೀರಿ; ಸಂಜಿ ಹೊತ್ತ ರಾತ್ರಿ ಸಾಲಿಗಿ ನಡೀರಿ. ಮತ್ತ್ಯಾನ ಹೇಳೋದ ಐತಿ ?

(ಕುರುಬರ ಕಾಮಣ್ಣನಡುವೆಯೇ ಬಾಯಿಹಾಕಿ)

ಕಾಮಣ್ಣ :— ಇದ್ಯಾನ ಸಿದ್ಧಣ್ಣ ! ಅಲ್ಯ....ಲ್ಯಲ್ಯ... ಭಾರಿ ಲಕ್ಕರನ, ಹೋಡೀಲಿಕ್ಕಿ ಹತ್ತಿ ದೆಲ್ಲಾ, ಮೊದಲ ಏನ ಎರಡ ಮಾತ ಹೇಳಿದಿ, ಅವನ್ನ ನರ್ಷಾ ಹೇಳತಿಯ ಗೊತ್ತೈತಿ; ಆದರೆ ಈ ಸಾರೆ ಏನ ಹೊಸಾದ ಹೇಳಲಿಕ್ಕಿ ಹತ್ತೀಯಲ್ಲಾ ! “ ರಾತ್ರಿ ಸಾಲಿ ನಡೀರಿ ಅಂತ. ಅದೇನಪಾ ! ಇನ್ನ, ಹುಡು ಗರ್ಮ ರಾತ್ರಿ ಕಳ್ಳಬೇಕೇನ ಸಾಲಿಗಿ !

(ಆಗಸರ ಭೀಮಸಿ ನಡುವೆಯೇ ಮಾತು ಸೇರಿಸಿ)

ಭೀಮಸಿ:—ಹಗಲಿ ಹೋಗಲಿಕ್ಕೇನೇ ಹುಡುಗೋರು ಅಳಕೊಂತ ಕರಕೊಂತ ಹೋಗತಾವ, ಇನ್ನು ರಾತ್ರಿ ಹೋಗಿ ಏನ ಕಲಿತಾವೋ ಏನೋ !

ಮಲ್ಲೇಶಪ್ಪ:—ಎಂಥಾರಾಜ್ಯ ಬಂತಪ್ಪಾ... ಇದು! ರಾತ್ರಿಯೆಸಾಲಿ ಹಾಕಸಿ, ಹಗಲೇ ಮಾಸ್ತರಗ ಏನ ಮಾಡಲಿಕ್ಕೆ ಹಚ್ಚತಾರೋ ಏನೋ !

ಕಾಮಣ್ಣ:—ಏನು ಮಕ್ಕಳು ಮಂದಿ ನಿವೂ; ಅಂತೀನಿ! ರಾತ್ರಿ ಸಾಲಿ ಇಟ್ಟು ನಮಗಲಕ್ಕಾತು ಬಿಡು. ಹಗಲೇ ನಮ್ಮ ಕೆಲಸಕ್ಕೆ ಹುಡುಗೋರರೆ ಉಪಯೋಗ ಬಿದ್ದಾವು. ಮೂರುಸಂಜೆ ಒಂದ ತಾಸ ಸಾಲಿ ಹೋಗಿ ಬಂದ್ರ ನಡೀತ್ಯೆತಿ.

ಸಿದ್ದಣ್ಣ:—ಏ...ಏ... ಕಾಮಣ್ಣ ! ನಡವಿನ ಕಾಲಾದಿ ತಗೀಬ್ಯಾಡನೀ ! ನಿನ್ನ ಮಗನು ನಿನ್ನ ಜೋಡೀ ಕುರೀ ಕಾಯಲಾಕ ಕರಕೊಂಡ ಹೋಗಬೇಕ, ಅಂತೂ ಮಾಡಿ ಏನು ಮತ್ತೆ, ಅದಂತೂ ದೂರ ಇರಲಿ. ಕುರೀ ದಡ್ಡಾಗ ಹಾಕಿ, ನೀನೂ ಹೋಗಲಾಕಬೇಕನ್ನು ಸಾಲಿಗಿ ತಿಳಿತೇನ ?

ಮಲ್ಲೇಶಪ್ಪ:—(ನಸುನಗುತ್ತ) ಇದ್ಯಾನ ಕಾಮಣ್ಣಾ ! ನುಸಲತ್ತ ನೈನ್ಯಾಲೇ ಬಂತಲ್ಲಾ ! ಹಗಲೇ ಕುರೀ ಸಾಲಿ; ರಾತ್ರಿ ಬರಿಯೂ ಸಾಲಿ, ಬಲೇ ಬೇಶ್ಕಾತ. ಬಿಡು ಎಂದ.

ಸಿದ್ಧಣ್ಣ:— ಮಂದಿನ್ನ ಮುಂದಕ್ಕೆ ಹಾಕಿ; ಮರೀ ಆಗ ಬ್ಯಾಡ ಮಲ್ಲಾ ನಿಃ. ಕಾಮಣ್ಣ ಒಬ್ಬನು ಯಾಕ, ಎಲ್ಲಾರೂ ಕಲೀಲಿಕ್ಕೇ ಬೇಕಂತ ಇನ್ನ.

ಮಲ್ಲೇಶಪ್ಪ:— ಮೂರಿಪತ್ತಕ್ಕೆ ಸನೇ ಬಂತ ಸಿದ್ಧಣ್ಣ ! ಇನ್ನ ಮ್ಯಾಲಿ ಸಾಲಿ-ಸಮದ, ಕಲತ ಮಾಡೋದ್ಯಾನೈತಿ ?

ಭೀಮಸಿ:— ಹುಟ್ಟಾ ಹಿಡಿದಿದ್ದರ ಇರವಲ್ಲಿ ಯಾಕ; ಈ ವಯಸ್ಸಿನಾಗರೇ ಓಮ್ಮೇ ಪಾಟೀ-ಪೆನ್ನಿಲಾ, ಕೈಯಾಗ ಹಿಡಿದ ಮೆರಿಯಲಾ ಮಲ್ಲಣ್ಣ!

ಕಾಮಣ್ಣ:— ಕರೇವು ಹೋಗಿ ಬಿಳೇವ ಬಂದು ಇನ್ನ ನಮ್ಮಂಥವರ ಕಲತ ಆಗೋದ್ಯಾನೈತಿ ? ಬಿಡೋದ್ಯಾನೈತಿ ಎನಾರ ಒಣಾ ಉಸಾಬರಿ ಮಾಡ ಕೋತ ಕೂಡತಾ ರೈತ.

ಮಲ್ಲೇಶಪ್ಪ:— (ಗೆಲುವಿನಂತಾಗಿ) ಅದ್ಯಾಕ ಸಿದ್ಧಣ್ಣ ಬಾಯಿ ಬಂದಾಯ್ತು ? ಕಾಮಣ್ಣ ಏನ ಅಂತಾನ ನೋಡಲ್ಲಾ s

ಸಿದ್ಧಣ್ಣ:— ಇಲ್ಲಿ ನೋಡು ಮಲ್ಲಣ್ಣ ! ಸಾರೋ ಸೂರಣ್ಣ ಅಂದ್ರ; ಯಾವ ರಾಜ್ಯದ ಸುದ್ದಿ ಅಂದ ನಂತ, ಹಾಂಗ ಹೇಳಿದಷ್ಟು ಕೇಳಿ ಡಂಗರ ಹೊಡಿಯೋದ ಬಿಟಗೊಟ್ಟು ಉಳಿದ ಉಸಾಬರಿ ನನಗೇನ ಗೊತ್ತು ? ನಾನೂ ಒಬ್ಬ ನಿಮ್ಮಂಗ ಹೆಬ್ಬಟ್ಟ ಬಹಾ ದ್ದೂರ; ಅಲ್ಲ; ನಿಮಗೆಲ್ಲ ಸಮಾಧಾನ ಹೇಳೋಹಂಗ

ಉತ್ತರ ಹೇಳೋದು ನನಗ ಹ್ಯಾಂಗ ಆಗಬೇಕು ?
 ಅಹಾ...ಅಲ್ಲಿ ನೋಡಿ; ಆದಪ್ಪ ಗೌಡ್ರೂ, ಕುಲ
 ಕರ್ಣಿ ಶಾನುರಾಯ್ರಾ; ರಾಮಣ್ಣ ಮಾಸ್ತರೂ
 ಬರಲಿಕ್ಕೆ ಹತ್ತಿದ ಹಂಗ ಕಾಣಿಸ್ತೈತಿ. ಅವರ ಮುಂದ
 ನಿಮ್ಮ ಪ್ರಶ್ನಾ ಇಡ್ಡಿ. ನಿಮಗ ಸಮಾಧಾನ ಆಗೂ
 ಹಂಗ ಅವರು ಉತ್ತರ ಹೇಳೇ ಹೇಳತಾರ, ನನಗ
 ಇನ್ನೂ ಊರಾಗ ತಿರಗ್ಯಾಡೋದ ಐತಿ, ಹೋಗಿ
 ಬರ್ತೀನಿ.

(ಮತ್ತೊಮ್ಮೆ ತನ್ನ ಡಂಗುರದ ಸುದ್ದಿ ಸಾರಿ ಹೋಗುವನು.
 ಆದಪ್ಪ ಗೌಡರು, ಕುಲಕರ್ಣಿ ಹಾಗೂ ಮಾಸ್ತರರೊಡನೆ
 ಬರುವರು.)

ಶಾನುರಾವಃ— ಜನರು ಇಲ್ಲೇ ಇದ್ದಾರ
 ನೋಡಿ ಮಾಸ್ತರ. ಇವರ ಹೆಸರು ನಿಮ್ಮ ನಿರಕ್ಷರಿ
 ಜನರ ಸಚ್ಚಿಯೊಳಗ ಅದನೋ ಇಲ್ಲೋ ನೋಡಿ.

ರಾಮಣ್ಣ ಮಾಸ್ತರಃ— ನೋಡೋಣಲಿ
 ಸ್ವಲ್ಪ ಕೂತೇ ನೋಡೋಣರಿ.

ಮಲ್ಲಣ್ಣ-ಕಾಮಣ್ಣಃ— ಬರ್ಯಿ ಬರ್ಯಿ ಗೌಡರ,
 ಬರಿ ಕುಲಕರ್ಣೀರ, ಮಾಸ್ತರನ ನ್ಯಾಲ ಬರಿ.
 (ಎದ್ದು ಸರಿದು ನಿಲ್ಲುವರು. ಕಂಬಳಿ ಹಾಸಿ ಕೂಡುವರು.)

ರಾಮಣ್ಣಃ— ಮಲ್ಲೇಶಪ್ಪ, ನಮಗೇನು
 ಇಷ್ಟು ಸತ್ಕಾರ ಮಾಡಿ ಕರೆಯುವ ಅವಶ್ಯಕತೆ ಇಲ್ಲ.
 ಈಗ ನಾವು, ನೀವು ಕರೆಯದಿದ್ದರೂ ಬಂದೇ
 ಬರತೀವಿ.

ಕಾಮುಣ್ಣು:— ಹಾಂಗೆಂಗ ಅಂತೀರಿಯಪ್ಪ, ದೊಡ್ಡವರು ಇಲ್ಲಿತನಕ ಬಂದೀರಿ, ಮನಸ್ಸು ದೊಡ್ಡದು ಮಾಡಿ ಗಳಿಗೊತ್ತ ಕೂತ ಹೋದ್ರನು, ನಮಗ ಸಮಾಧಾನ ಆಗತ್ಯೆತಿರಿ.

ಆದಪ್ಪಗೌಡರು:— ಕಾಮುಣ್ಣು ! ಇಂದ ಒಂದ ದಿನಸ ಅಲ್ಲ,- ಮಾಸ್ತರರು ನಿಮ್ಮ ಹತ್ರ ಬಹಳ ದಿನಸ ಕೂಡಾವರ ಇದ್ದಾರ, ನೀ ಏನೂ ಕಾಳಜಿ ಮಾಡಬೇಡ.

ಮಲ್ಲೇಶಪ್ಪ:— ಇದೇನ ಗೌಡರ ? ನಿಮ್ಮ ಮಾತಿನ ಒಗಟದ ಅರ್ಥನು ಆಗಲಿಲ್ಲ ಅಲ್ಲರಿ !!

ಶ್ಯಾಮುಣ್ಣು:— ಒಗಟ ಏನದ ಮಲ್ಲೇಶಪ್ಪ ! ಇನ್ನ ರಾತ್ರಿ ಸಾಲಿ ಸುರುವು ಆಗೋದು; ನೀವೆಲ್ಲ ಸಾಲಿಗಿ ಹೋಗಾವು; ಮಾಸ್ತರ ಕಲಸಾವು.

ಭೀಮತಿ:— ಇದೇ ಈಗ ಪೂಜಾರಿ ಸಿದ್ಧಣ್ಣ ಹೇಳಿ ಹ್ವಾದ್ರು, ಸಿದ್ಧನು ಆಯಿತಲ್ಲ ಮಲ್ಲೇಶಪ್ಪ !

ಶ್ಯಾಮುಣ್ಣು:— ಹೌದ ಸರಿ ಆದ. ನಾಳೆ ಗಾಂಧಿ ಯವರ ಹುಟ್ಟು ಹಬ್ಬ ಆ ಮಹಾತ್ಮನ ಜನ್ಮ ದಿನ ದಿಂದ ಒಂದಾದರೂ ಒಳ್ಳೇ ಕೆಲ್ಸ ಆರಂಭ ಆಗೋದ ಅವಶ್ಯ ಆದ. ಅದಕ್ಕಾಗಿ ನಾಳೆಯಿಂದ ನಮ್ಮ ಈ ಹಳ್ಳಿಯಲ್ಲಿ 'ಸಮಾಜ ಶಿಕ್ಷಣ' ದ ವರ್ಗ ಆರಂಭ ಆಗೋದ ಅದ. ನೀವೆಲ್ಲರೂ ಅದರ ಲಾಭ ತೆಗೆದ ಕೊಳ್ಳಬೇಕಾಗ್ಯದ.

ಮಲ್ಲೇಶಪ್ಪ:— ಯಾರು ? ನಾವು ! ನಾವು ಇನ್ನ ಕಲ್ಯಾಣ ಅಂದ್ರೆ ಏನಿ ಕುಲಕರ್ಣೀ ! ಮುಪ್ಪಿನ ಮಂದೀದು ಚ್ಯಾಷ್ಟಿ ಮಾಡತೀರೇನಿ !

ಶ್ಯಾಮಣ್ಣ:— ಹೌದ ಮಲ್ಲೇಶಪ್ಪ ! ಚ್ಯಾಷ್ಟಿ ಅಲ್ಲ; ನಿಜ ಹೇಳತೀನಿ. ನೀನು; ಕಾಮಣ್ಣ, ಭೀಮತಿ ಉಳಿದ ಇಲ್ಲಿ ಕೂತವರು ಗೊರಕಿ ಹೊಡಿಲಿಕ್ಕೆ ಹತ್ತಿದವರು, ಊರೊಳಗ ಇದ್ದವರು, ಅಡನಿಯೊಳಗ ಹೋದವರು, ಈ ಹಳ್ಳಿಯೊಳಗಿನ ಪ್ರತಿಯೊಬ್ಬ ವಯಸ್ಸಾದ ಮನುಷ್ಯ, ಕಲೀಬೇಕಾಗೇದ.

ಮಲ್ಲೇಶಪ್ಪ:— ನಮ್ಮ ಅಂಥವರಿಗೆ ಕಲೀ ಅಂತೇರಿ ಅಂದ್ರೆ,— ಇದೆಂಥ ಕಲಿಕಾಲ ಬಂತೂ ಅಂತೀನಿ !

ಶ್ಯಾಮಣ್ಣ:— ಅದಕ್ಕೂ ಕಲೀ ಬೇಕೂಸ್.... ಅಂತ ಹೇಳೋದು ನಾನು.

ಮಲ್ಲೇಶಪ್ಪ:— ಆ ಮ್ಯಾಲಿ, ನಮ್ಮ ಹೊಲಾ, ಮನಿಸ. ನೀವು ನೋಡಕೊಂಡ ಬಿಡ್ಡಿ; ನಾವು ಸಾಲಿಗೆ ಬರತೀನಿ.

ಕಾಮಣ್ಣ:— ನಾವು ಸಾಲೀ ಕಲಿತು ಶ್ಯಾಣೇರ ಆಗಿ; ಮಾಮಲೇದಾರ ಆಗೊದು ಅಷ್ಟರಾಗ ಅದರಿ.

ಭೀಮತಿ:— ನಾವು ಸಾಲಿಗೆ ಬರಲಿಕ್ಕೆ ಹತ್ತಿದರ, ಮಕ್ಕಳ-ಮರಿ ಗತಿ ಯೇನಿ ?

ಆದಪ್ಪ ಗೌಡರು:— ಏನು !... ಭೀಮತಿ! ಸ್ವಲ್ಪ ತಡಿ. ಎಲ್ಲರೂ ಒಮ್ಮೆಲೇ ಹೀಗ ಪ್ರಶ್ನೆ ಮಾಡಲಿಕ್ಕೆ ಹತ್ತಿದರ ಉತ್ತರ ಹೇಳೋದು ಕಷ್ಟ ಆಗತದ. ಅದಕ್ಕೆ ನೀವು ಒಬ್ಬೊಬ್ಬರು ನಿಮ್ಮ-ನಿಮ್ಮ ಸಂಶಯ ಏನು ಅನು ? ತೊಡಕ ಎಲ್ಲಿ ಅದು ? ಅಂಬೂದನ್ನ, ಮಾಸ್ತರ ಮುಂದ ಹೇಳಿದರ ಅನುರು ಸಮಾಧಾನ ಮಾಡೇ ಮಾಡತಾರ ಮತ್ತೇನದು ?

ರಾಮಣ್ಣ:— ನಿಮ್ಮ ಮಾತುಗಳನ್ನು ಕೇಳಿ ನಮಗೆ ಬಹಳ ಆನಂದ ಆಗತದು; ನಿಮ್ಮ ಮನಸ್ಸಿನಲ್ಲಿರುವ ಸಂಶಯಗಳೇನು ? ಕಲಿಯಬೇಕಾದರ ನಿಮಗೆ ಬರುವ ತೊಡಕು ತೊಂದರೆಗಳೇನು ? ಯಾಕೆ ಕಲಿಯಬೇಕು ? ಅದರಿಂದ ನಿಮ್ಮ ಹಿತ ಎಷ್ಟರಮಟ್ಟಿಗೆ ಸಾಧಿಸಬಹುದು ? ಅಂಬೂ ಮಾತುಗಳನ್ನು,— ಚರ್ಚಾರ್ ಮಾಡಲಿಕ್ಕೇನು, ನಾವಿಲ್ಲಿ ಬಂದದ್ದು; ಆದರ. ನೀವು ಕೇಳೂ ಮೇಲಿನ ಎಲ್ಲ ಪ್ರಶ್ನೆಗಳ ಉತ್ತರ,— ಈಗ ಹೇಳಲಿಕ್ಕೆ ಸಾಧ್ಯಯಿಲ್ಲ. ನಾಳೆಯಿಂದ ಇದ್ದು ಗುಡಿಯೊಳಗ ಎಲ್ಲರೂ ಕೂಡೋಣ. ಒಂದೊಂದ ಸಮಸ್ಯಾನ, ಬಿಡಸಕೊಂತ ಹೋಗೋಣ ಎಲ್ಲರಿಗೂ ಒಪ್ಪಿಗೆ ಅದನು ?

ಕಾಮಣ್ಣ:— ಒಪ್ಪಿಗೆ ಇರದ್ದು ಏನಿವು ಮಾಸ್ತರ! ಪರತಕ್ಷ ಬೀರಸ್ವ ಬಂದ ಹೇಳಿದಂಗ ಹೇಳಲಿಕ್ಕೆ ಹತ್ತಿರೀ; ಇಂಥಾ ವ್ಯಾಳ್ಯಾನ ನಮಗ ಎಂದಾದರೂ ಸಿಗಾಣರೇ !

ಮಲ್ಲೇಶಪ್ಪ:—ಹೌದ ಅಲ್ಲ. ಖರೇ ಹೇಳಿದಿ
ನೋಡ ಕಾಮಣ್ಣ. ನಾಳೆ ಗುಡಿ ಪಸಂದ ಸಿಂಗಾರ
ಮಾಡಿ ಬಿಡೋಣ.

ಭೀಮತಿ:—ವ್ಯಾಳ್ಯೇಕ್ಕೆ ಎಲ್ಲಾರೂ ಬಂದ
ಬಿಡ್ರಿ. ಬೀರಪ್ಪ ಪೂಜಿ ವ್ಯಾಳ್ಯೇಕ್ಕೆ.

ಆದಪ್ಪ ಗೌಡರು:—ಎಲಾ ಇವರ ! ಏನೈಪ್ಪಾ?
ಭಾಳ್ ಹುರುಪ ಕಾಣಸ್ತೈತಿ ಅಲ್ಲಾ ! ಇದರಾಗ
ಗುಂಗಾಗಿ ನಾಳಿನ ಉತ್ಸವ ಮರತೀರಿ ಮತ್ತೆ !

ಮಲ್ಲೇಶಪ್ಪ:—ಎಂಥಾವೂತರೀ ಗೌಡರ ,
ಆ ಮಹಾತಮನ ಮರ್ಯಾದರೀ ಎಂದಾದ್ರೂ;
ಅಜ್ಜಾನಿ ಜನಾ ನಾವು ನಾಳಿ ನೀವು ಏನೇನೋ
ಹೇಳತೀರಿ,—ಅದನ್ನ ನಾವು ಮಾಡಲಿಕ್ಕೆ ಹೈ—ಗೈ
ಮಾಡಿದರ ಕೇಳ್ವಿ. !.....

ಆದಪ್ಪ ಗೌಡರು:—ಹೇಳೋದೇನೂ, ನಿವ. .
ಎಲ್ಲಾರೂ ಕೂಡಿ ಮಾಡಾವರು ಅಲ್ಲಾ; ಏ,
ಕಾಮಣ್ಣ ? ಉತ್ಸವದ ವ್ಯಾಳ್ಯಾಕ್ಕೆ ನಿನ್ನ ಡೊಳ್ಳದ
ಮೇಳ ಬರಲಿಕ್ಕೆಬೇಕ ನೋಡ

ಶ್ಯಾಮಣ್ಣ:—ಗೌಡ್ರ, ಭೀಮತಿಯ ಕರಡೀ
ಮಜಲು ಮರತ ಬಿಟ್ಟೇನು ? ಇವಗ ಮೊದಲ
ಹೇಳ್ವಿ.

ಕಾಮಣ್ಣ, ಭೀಮತಿ:— ಹೇಳಲಿಕ್ಕೆ ಯಾತಕ್ಕೆ
ಬೇಕ್ರಿಯವ್ವಾ ! ಆ ಪುಣ್ಯಾತ್ಮನ ಫೋಟೋದ
ನುಂದ, ನಮದ ಅಷ್ಟಾದರೂ ಸೇವಾ ಆಗಲಲ್ಲರಿ.

ರಾಮಣ್ಣ:— ಇಷ್ಟ ತಿಳಿದವರಿಗೆ ಹೆಚ್ಚಿಗೆ
ಹೇಳೋ ಕಾರಣವಿಲ್ಲ, ಒಳ್ಳೇದು ಬರುತ್ತೇವೆ.

(ಗುಡಿಯಲ್ಲಿಯ ಜನರು ಅದರದಿಂದ ಬೀಳ್ಕೊಟ್ಟು
ರಾಮಣ್ಣ ಮಾಸ್ತರರೂ, ಅದವು ಗೌಡರೂ,
ಕುಲಕರ್ಣಿ ಶಾಮರಾಯರೂ ತೆರಳುವರು.)

ವೊದಲನೆಯ ದೃಶ್ಯ ನಿನಗಾಗಿ ಕಲಿ

(ಬೀರವ್ವನ ಗುಡಿ. ತೆಳೆರು ತೋರಣಗಳಿಂದ ಶೃಂಗಾ
ರಾಗಿದೆ. ಗ್ರಾಸ ದೀಪದ ಬೆಳಕು ಗುಡಿಯನ್ನು ಬೆಳಗುತ್ತಿದೆ.
ಹುಡುಗರಿಂದಲೂ ಪೌಢರಿಂದಲೂ ಗುಡಿ ಕಿಕ್ಕಿರಿದು
ತುಂಬಿದೆ. ನೆರೆದ ಜನತೆಯಲ್ಲಿ ಉತ್ಸಾಹ, ಉಲ್ಲಾಸಗಳು
ಎದ್ದು ಕಾಣುತ್ತಿವೆ. ಗರ್ಭಗುಡಿಯಲ್ಲಿ ಬೀರನ ಪೂಜೆ
ನೆಡೆದಿದೆ.)

ಕಾಮಣ್ಣ: - (ಹೊರಗಿನ ತನ್ನ ಹುಡುಗರನ್ನು
ಊದ್ದೇಶಿಸಿ) ಏ ಏ ಹುಡುಗೋರ್ಯಾ ? ಒಂದ ಕೈ
ಡೊಳ್ಳ ಬಡಿವರಿ, ಒಳಗ ಪೂಜಿ ನಡದೈತಿ.

ಮಲ್ಲೇಶಪ್ಪ:—ಏನು ಏ ಕಾಮಾ ? ನೀ ಹಿಂಗ ಬರೇ ಡೊಳ್ಳು ಬಡಸಕೊಂತ ಕೂತಿ ಆಂದ್ರ, ಬೆಳಗಾದೀತ, ಅಕಾ ಅಲ್ಲಿ ನೋಡು ರಾಮಣ್ಣ ಮಾಸ್ತರು ಬರೂಹಂಗ ಕಾಣಸ್ತೈತಿ.

ರಾಮಣ್ಣ ಮಾಸ್ತರರ ಪ್ರವೇಶ, ಎಲ್ಲರೂ ಆದರ ದಿಂದ ಎದ್ದು ನಿಲ್ಲುವರು. ಡೊಳ್ಳು, ಬಾರಿಸುವದು ಒಮ್ಮೆಲೇ ನಿಂತು ಹೋಗುವದು, ಕಾಮಣ್ಣ-ಮಲ್ಲೇಶಪ್ಪರು ಮಾಸ್ತರ ರನ್ನು ಸ್ವಾಗತಿಸಿ, ಉಚಿತ ಆಸನದಲ್ಲಿ ಕೂಡಿಸುವರು.)

ರಾಮಣ್ಣ:— ಕೂಡ್ಡಿ ಎಲ್ಲರೂ ಕೂಡ್ಡಿ, ಏನು ಕಾಮಣ್ಣ ? ನೀ ಡೊಳ್ಳು ಬಡಿಯಾದನ್ನ ಯಾಕೆ ನಿಲ್ಲಿಸಿದಿ ?

ಕಾಮಣ್ಣ:— ಏನಿರೀನು.... ಯಪ್ಪ ದಿನಾ ಡೊಳ್ಳಿನ ಸಪ್ಪಳಾ ಕೇಳಿ, ಕೇಳಿ ಈ ಓಣಿಯವರಿಗೆ ಸಾಕಾಗೇತ್ರಿ. ಈಗ ನಿಮ್ಮ ಮಾತ ಕೇಳೋದಕ್ಕನು ಜನು ಕೂಡೈತಿರಿ. ನೀನು ಬರೂತನಕ ಪೂಜಿ-ಗೀಜಿ ಅಂತ ಮಾಡಕೊಂತ ಕೂತಿದ್ಡಿ ನಿರಿ.

ಮಲ್ಲೇಶಪ್ಪ:— ಏನು ಭೀಮಶಿ ? ಪರಸಾದ ತಗೊಂಡ ಹೊರಗ ಬಾ ಇಲ್ಲಿ, ಮೊದಲು ಕೊಡು ಮಾಸ್ತರರಿಗೆ.

(ಭೀಮಶಿ ರಾಮಣ್ಣ ಮಾಸ್ತರರಿಗೂ ಉಳಿದ ಜನರಿಗೂ ಪ್ರಸಾದ ಹಂಚುವನು.)

ರಾಮಣ್ಣಃ— ಇಂದು ನೀವು ಇಷ್ಟು ಜನರೆಲ್ಲರೂ ಕೂಡಿದ್ದನ್ನು ನೋಡಿ ನನಗೆ ಬಹಳ ಸಂತೋಷವಾಗ ತದ. ಈ ಹೊತ್ತಿನಿಂದ ನಾವು ಬೀರಪ್ಪನ ಎದುರಿಗೆ ಕೂತು ಕೆಲವೊಂದ ಮಾತಗಳನ್ನು ತಿಳಿದಕೊಳ್ಳ ಬೇಕಾಗ್ಯದ. ಅದಕ್ಕೂ, ಈಗ ಮೊದಲು ಒಂದು ದೇವರ ಸ್ತೋತ್ರ ಅನ್ನುವಾ. (ಕಾಮಣ್ಣನನ್ನು ಉದ್ದೇಶಿಸಿ) ಏ ಕಾಮಣ್ಣ ? ನೀನು ಒಂದು ಬೀರನ ಪದ ಹೇಳಿ ಬಿಡಲ್ಲ.

ಕಾಮಣ್ಣ — ಅದನ್ನೇನ ಮಾಡತೀರಿ ಬಿಡ್ತೀ ಯಪ್ಪ, ನಿಮ್ಮ ಮುಂದ ನಮ್ಮಂಥ ಹುಂಬರು ಹಾಡು ಹ್ಯಾಂಗ ಹೇಳೋದರಿ ?

ರಾಮಣ್ಣಃ— ಕಾಮಣ್ಣ ! ನಿನ್ನ ಈ ಮಾತನ್ನೂ ನಾ ಒಪ್ಪಲಾರೆ. ದೇವರ ನಾನುಸ್ಮರಣೆಯಿಂದ ಮೇಲೆ ಯಾರು ಎಂಥ ಭಾಷೆಯಲ್ಲಿ ಹೇಳಿದರೇನು ? ಎಲ್ಲವೂ ಪವಿತ್ರವೇ ಅಲ್ಲ.

ಮಲ್ಲೇಶಪ್ಪಃ— ಏ ಕಾಮಣ್ಣ ? ದೊಡ್ಡವರು ಹೇಳತಾರ ಅಂದ ಮ್ಯಾಲಿ ನೀ ಒಂದು ಹಾಡ ಹೇಳ ಲಿಕ್ಕೇನ ಬೇಕ, ಮಾರಾಯಾ ! ದಿನಾ ಕುಣ ಕುಣದ ಹಾಡೇ ಹಾಡತೀ, ಈಗ ಹಿಂಗೂ, ಮಾಡತಿಯೇನ ?

ಭೀಮತಿಃ— ಹಿನ್ನಾಳಕ್ಕ ನಾ ಇರತೇನ ಕಾಮಾ. ನೀಯೇನೂ ಗಾಬಾರಿ ಆಗಬ್ಯಾಡ. ಬೇಶ ಹಂಗ ಬಂದ ಹೊಡದ ಬಿಡ.

(ಕಾಮಣ್ಣ ಕೆಳಗಿನ ಹಾಡು ಹೇಳುವನು. ಒಬ್ಬಿಬ್ಬರು
ಹಿಮ್ಮೆತ್ತಿರದಿಂ ದ ಹಾಡುವರು.)

ಸೆರಗ ಬಡ್ಡಿ ನನ್ನು ಗುರುವಿನ ಕರದೇವನ |
 ಗುರುವ ನಾಡಿಗಿ ದೊಡ್ಡಾವೋ ||
 ಗುರುವ ನಾಡಿಗಿ ದೊಡ್ಡಾವೋ |
 ಅರುವಿನ ಮೂಲಾ ಹೇಳಾವೋ |
 ಅರುವಿನ ಮೂಲಾ ಹೇಳೂ ನಮ್ಮಪ್ಪಗ ||
 ಬೆಳ್ಳಿ ಮಂಚಾ ಹಾಕೆವೋ |
 ಬೆಳ್ಳಿ ಮಂಚೋಽ ಭಂಗಾರ ಮಂಚೋ |
 ಸಿಂಗಾರದ ಥಳಿ ಮಂಚಾನೋ ||
 ಸಿಂಗಾರಾದ ಥಳಿ ಮಂಚದ ಮ್ಯಾಲಿ !
 ಮೆತ್ತನ ಕಂಬಳಿ ಹಾಸೆವೋ |
 ಮೆತ್ತನ ಕಂಬಳಿ ಹಾಸೆವೋ |
 ಸಣ್ಣ ಮಲ್ಲಿಗಿ ಹರಿವೆವೋ |
 ಸಣ್ಣ ಮಲ್ಲಿಗಿ ಹರಿವೆವೋ |
 ದುಂಡ ಮಲ್ಲಿಗಿ ಸುರದೇವೋ ||
 ಭರತಿಯ ದೀಪಾ ಹಚ್ಚೆವೋ |
 ಸೇನಾದ ಧೂಪಾ ಹಿಡದೇವೋ ||
 ಅರುವಿನ ಮೂಲದ ಗುರುವಿನ ಪೂಜಿತಿ |
 ಹರುಷದಿಂದ ನಾವ್ ಹಾಡೇವೋ ||
 ರಾಮಣ್ಣಃ—ಬಹಳ ಸರಿಯಾಗಿ ಹೇಳಿದಿ

ಕಾನುಣ್ಣು ! ಕಬೀರ ದಾಸರು ಹೇಳುವಂತೆ ಗುರುವು ಗೋವಿಂದನಿಗಿಂತಲೂ ಶ್ರೇಷ್ಠನಾಗಿದ್ದಾನೆ. ಇಂಥ ಭಕ್ತಿಯ ಗೀತಗಳಿಂದಲೇ ನಮ್ಮ ಅತ್ಮ ಶುದ್ಧವಾಗುವದು. ಸ್ವಚ್ಛವಾಗುವದು. ಅದಕ್ಕಾಗಿಯೇ ಮಹಾತ್ಮರು ಪ್ರತಿಯೊಂದು ಕಾರ್ಯವನ್ನು ಪ್ರಾರ್ಥನೆಯಿಂದಲೇ ಆರಂಭಿಸುತ್ತಿದ್ದರು. ಇರಲಿ. ಇನ್ನಮ್ಮಾಲೆ ಮಲ್ಲೇಶಪ್ಪ ! ಕಾನುಣ್ಣು, ನೀವೆಲ್ಲರೂ ನಿನ್ನೆ ಯಾವ ಪ್ರಶ್ನೆಗಳನ್ನು ಕೇಳತಿದ್ದಿರಿ ? ಆದರ ಬಗ್ಗೆ ಈಗ ವಿಚಾರ ಮಾಡೋಣ.

ಕಾನುಣ್ಣು:—ಯಾಕೆ ಮಲ್ಲೇಶಪ್ಪ ! ಸುಮ್ಮನ ಕೂತಿ ? ನಿನ್ನೆ ಬಳೇ ಹಾರಾಡುತ್ತಿದ್ದೆಲ್ಲ !....

ಮಲ್ಲೇಶಪ್ಪ:—ಸುಮ್ಮನ ಕೂಡಲಿಕ್ಕೆ ಏನು ? ನಮಂಥ ನಯಸ್ಸಾದವರಿಗೆ ಇನ್ನಮ್ಮಾಲಿ ಕಲಿಯೋದ ಯಾತಕ್ಕ ಅದರಿಂದ ಹಿತಾ ಆಗೂದು ಅಷ್ಟರಾಗ, ಅದ ಅಲ್ಲರಿ

ಭೀಮತಿ:—ನಯಾ ಇಲ್ಲದ ನಯಾದಾಗ ಯಿದ್ಯಾದ ಉಪಯಗಿ ಏನ ಐತಿರಿ ?

ಮಲ್ಲೇಶಪ್ಪ:—ಭೀಮತಿ ನೂತ ಖರೇ ಐತಿರಿಯಪ್ಪ ಯಾಕೆ ಕಲೀ ಬೇಕು ? ಅದರಿಂದ ಯಾರಿಗಿ ಏನ ಲಾಭ ಆಗೋದೈತಿರಿ ?

ರಾಮಣ್ಣಃ—ಮಲ್ಲೇಶಪ್ಪ.....ಒಳ್ಳೇ ಪ್ರಶ್ನೇ ಯನ್ನೆ ಮಾಡಿದಿ. ಯಾಕೆ ಕಲಿಯಬೇಕು ? ಯಾರಿ ಗಾಗಿ ಕಲಿಯ ಬೇಕು ? ಎನ್ನವ ವಿಷಯವನ್ನೂ ಈಗ ವಿಚಾರ ಮಾಡಿ ನೋಡೋಣ. ಕಲಿಯುವ ದರಿಂದ ನಿನಗೆ—ನಿನ್ನ ಕುಟುಂಬಕ್ಕೆ ನಿನ್ನ ಸಮಾ ಜಕ್ಕೆ....ನಿನ್ನ ನಾಡಿಗೆ ಅಷ್ಟೆ ಏಕೆ ಮಾನವ ಕುಲ ಕ್ಷೇತ್ರೇ ಹಿತವಾಗುತ್ತದೆ. ಅಂದ ಮೇಲೆ ನೀವು ಯಾಕೆ ಕಲಿಯ ಬಾರದು ?

ಮಲ್ಲೇಶಪ್ಪಃ—ಮಾಸ್ತರ. ಇವೆಲ್ಲ ಮಾತ ನನಗ ಹೆಂಗ ತಿಳಿಬೇಕಿಯಪ್ಪ ! ಮೊದಲ, ನನಗ ಏನ ಹಿತಾ ಐತೀ ಅದನ್ನ ಹೇಳ್ತೀ ?

ರಾಮಣ್ಣಃ—ಸರಿಯದ ಮಲ್ಲೇಶಪ್ಪ ಓದು— ಬರೆಹ ಯಾಕೆ ಕಲಿಯಬೇಕು ? ಅದರಿಂದ ವೈಯ ಕ್ತಿಕ ಯಾವ ಲಾಭ ಆಗತದ ? ಇದನ್ನೂ ಮೊದಲ ನೋ ಡೋಣ. ಇಲ್ಲಿ ನೋಡು ಮಲ್ಲೇಶಪ್ಪ ಈ ಗುಡಿಯನ್ನು ಯಾಕೆ ಕಟ್ಟಿದ್ದೀರಿ ? ಒಳಗಿರುವ ಮೂರ್ತಿಪೂಜೆ ಯಾಕೆ ಮಾಡುತ್ತೀರಿ ! ನೀವೆಲ್ಲ ಬಿಡು ವೇಳೆಯಲ್ಲಿ ಇಲ್ಲಿಯೇ ಯಾಕೆ ಕೂಡುತ್ತೀರಿ?....ಈ ಪ್ರಶ್ನೆಗಳಿಗೆ ಮೊದಲ ಉತ್ತರ ಕೊಡ್ತೀ

ಮಲ್ಲೇಶಪ್ಪಃ— ಇ ದೇ ನೈ ಪ್ಪ ಕೇಳೂದು ದೇವರ —ಧರ್ಮದ ವಿಷಯ. ಹಗಲೇ—ರಾತ್ರಿ

ಸಂಸಾರ ರಾಡಿ ಒಳಗ ಸಿಕ್ಕಗಾಸಿ ಆದವರಿಗೆ ಬಂದ
ಅರಗಳಿಗೆರೇ ದೇವರು-ದಿಂಡೆರು ಅಂಬೂದು ದ್ಯಾರೀ
ಯಪ್ಪ !... ಮನುಷ್ಯ ಜನ್ಮದಾಗ ಹುಟ್ಟಿ ಬಂದ
ಮ್ಯಾಲಿ ದೈವದ ಅರವ ಇಲ್ಲದಿದ್ದರ ದನಗಳ
ಸಮನ್ಯ..... ಅಲ್ಲರಿ....

ರಾಮಣ್ಣಃ— ಮಲ್ಲೇಶಪ್ಪ ನೀ ಹೇಳಿದ್ದು
ಅಕ್ಷರಶಃ ನಿಜ ಅದ ನೀನು ಯಾರು ? ದೇವರೆಂ
ದರೆ ಏನು ? ಧರ್ಮದ ಅರ್ಥವನು ? ಮನುಷ್ಯ
ತನ್ನ ಜೀವನದೊಳಗ ಕರ್ತವ್ಯ ಕರ್ಮಗಳು
ಯಾವನ ? ಅಂಬೂ ಮಾತುಗಳನ್ನ ಸ್ವಲ್ಪಾದರ
ತಿಳಿದಕೊಂಡರೇನು ಮೇಲಿನ ನಿನ್ನ ಮಾತು ಸರಿ
ಆಗತದ.... ಇಲ್ಲದಿದ್ದರ ಬರೇ ಬಾಯಿಂದ ಅಂದ
ಉಪಯೋಗ ಏನ ಹೇಳು ?

ಮಲ್ಲೇಶಪ್ಪಃ— ಖರೇ ಐತಿರಿಯಪ್ಪ. ತಿಳಿಕೊ
ಳೋದು ನನ್ನ ಮನಸ್ಸಿನೋಳಗ ಭಾಳ ಐತಿ.
ಆದರ— ಇದನ್ನೆಲ್ಲ ನಮ್ಮಂಥ ಅಜ್ಞಾನಿ ಮಂದಿ
ಹೇಳವರು ಯಾರು ?

ರಾಮಣ್ಣಃ— ಇಂಥ ವಿಷಯವನ್ನು, ಯಾರೊ
ಬ್ಬರು ಒಂದು ಅರ್ಥ ತಾಸ ಒಂದು ಅರ್ಥ ದಿವಸ
ಹೇಳಿದರ ತಿಳಿಬಾರ್ತು ಮಲ್ಲೇಶಪ್ಪ. ಅಲ್ಲದ,
ಹೇಳುವವರೇನೂ ಹುಟ್ಟುವ ಮುಂಚೆಯೇ,

ಕಲೀ ಬಂದಿರುವುದಿಲ್ಲ. ಜ್ಞಾನದ ಮುಖ್ಯ ಸಾಧನಗಳಲ್ಲಿ ಗೃಂಥಗಳು ಒಂದಾಗಿವೆ. ಸ್ವಲ್ಪ ಓದು-ಬರೆಹ ಬಂದರೆ ಸಾಕು. ದಿನಾಲು ವಿಶ್ರಾಂತಿಗಾಗಿ ಕೂತ ವೇಳೆಯಲ್ಲಿ, ಸುಲಭವಾಗಿ ತಿಳಿಯುವ ಪುಸ್ತಕಗಳನ್ನು, ಸ್ವಲ್ಪ—ಸ್ವಲ್ಪ ಓದುತ್ತ ಹೋದರೂ ಎಷ್ಟೋ ವಿಷಯಗಳ ತಿಳವಳಿಕೆ ಆಗತದೆ. ಇದಕ್ಕೇನೂ ಬಹಳ ಕಲೀ ಬೇಕಾಗಿಲ್ಲ. ನೊದಲು ಅಕ್ಷರ ಜ್ಞಾನವಿದ್ದರೆ ಸಾಕು. ಅದನ್ನೂ.. ಮುಂದೆ ಬೆಳೆಸಿಕೊಳ್ಳಲಿಕ್ಕೆ ಬರತದೆ. ಮುಂದೆ ಓದಿದು ತಿಳಿಲಿಕ್ಕೆ ಹತ್ತದೆ. ನಾವು ಓದಿ ತಿಳಕೊಂಡ ವಿಷಯದಿಂದನೂ ನಮ್ಮ ಮನಸ್ಸಿಗೆ ಶಾಂತಿ—ಸಮಾಧಾನ ಸಿಗತದೆ ಮಲ್ಲೇಶಪ್ಪ.

ಮಲ್ಲೇಶಪ್ಪ:—ಹೌದರಿಯಪ್ಪ! ಹಾಳ ನೂತಿ ನೊಳಗ ವ್ಯಾಳೆ ಕಳೀತೀವಿ ಏನೂ ತಿಳಿಲಾರದೆ, ದನಗಳ ಹಂಗ ಏನೇನೋ ಹರಟೆ ಕೊಚ್ಚುತ ಕೂಡ ತೀವಿ, ಕಣ್ಣಿದ್ದೂ ಕುರುಡರಾಗಿವಿ. ಬುದ್ದಿ ಮೂತ ಅಂಬೂವು ಗೊತ್ತಾಗಾಣಿಲ್ಲ. ಸ್ವಲ್ಪಾದರೂ ಓದು ಕಲಿತಿದ್ದರ ನೀವು ಹೇಳಿದ ಹಂಗ ಬಹಳ ಉಪಯೋಗ ಆಗತ್ಯೆತ್ತಿ.

ಕಾಮಣ್ಣ:—ಓದೋದರಿಂದ ಬರೇ ದೇವರು-ಧರ್ಮದ ವಿಷಯ ಇಷ್ಟು ತಿಳಿತ್ಯೆತ್ತಿಯೇನಿ ?

ರಾಮಣ್ಣ:—ಮೇಲೆ ಹೇಳಿದ್ದುನಮಗೆ ಸಂಬಂಧಿಸಿದ್ದು, ಒಂದು ಸಂಗತಿ ಯಾಯಿತು. ಕಾಮಣ್ಣ....ಇದಲ್ಲದ, ಮನುಷ್ಯಗ ತನ್ನ ನಡೆ—ನುಡಿ ಹ್ಯಾಗಿರ ಬೇಕು ? ಒಳ್ಳೇ ಆಚಾರ ವಿಚಾರ ಯಾವವು ? ಜೀವನದೊಳಗ ಹ್ಯಾಗೆ ಬದುಕ ಬೇಕು ಹ್ಯಾಗೆ ಬದುಕಿದರೆ ಒಳ್ಳೇದು ? ಅಂಬೂ ಮಾತ ಗಳೆಲ್ಲ ವೈಯಕ್ತಿಕ ಹಿತಕ್ಕಾಗಿನ ಬೇಕಲ್ಲ!....ಒಟ್ಟಿಗೆ ಮನುಷ್ಯನಾಗಿ ಹುಟ್ಟಿದ ಮ್ಯಾಲೆ, ಮನುಷ್ಯ ಅಂದ ಬದುಕ ಬೇಕಾದರ, ಕಲೀಲಿಕ್ಕೆ ಬೇಕ ನೋಡಪ್ಪ....

ಮಲ್ಲೇಶಪ್ಪ:— ಖರೇ ಹೇಳಿದಿರಿ ನೋಡ್ತಿ ಮಾಸ್ತರ. ಅದಕ್ಕಂತ ಹೇಳಿ ನಮ್ಮ ಸಾಲೀ ಕಲಿಯುವ ಹುಡುಗ ಮ್ಯಾಲಿಂದ ಮ್ಯಾಲಿ ಅಂತಿರ ತಾನ... “ ಕಲಿತನ ಜಾಣ ಕಲೀದನ ಕೋಣ ” ಅಂತ ಆ ಮಾತು, ಇಂದ ಬರಾಬರಿ ಆದಂಗ ಆತ ಅಲ್ಲರಿ.

ಭೀಮತಿ:—ಮಾಸ್ತರನ ನೀವು ಹಿಂಗ ಅಂದ ಮ್ಯಾಲಿ....ಬರೇ ನಮ್ಮ ಹಿತದ ಸಲವಾಗಿನ, ನಾವು ಕಲೀಬೇಕು ಅಂದಂಗಾತ್ರಿ.

ರಾಮಣ್ಣ:—ಇಂದು ಹೇಳಿದ್ದು ನಿನ್ನ ಹಿತದ ಸಲವಾಗಿ, ನೀ ಕಲೀಬೇಕೂ, ಅಂತ ಇನ್ನ ಮುಂದ ನೀನು, ಮತ್ತೆ ಯಾಕೆ ಕಲೀಬೇಕೂ, ಅಂಬೂದನ್ನ ನಾಳೆ ನೋಡೋಣಲ್ಲ...

ಮಲ್ಲೇಶಪ್ಪ:—ನಿಮ್ಮ ಮಾತ ಕೇಳಿದ ಮ್ಯಾಲಿ
ಬರೇ ಅರವು ಮೂಡಿತು ನೋಡ್ತಿ ಮಾಸ್ತರ. ಇಷ್ಟ
ದಿವಸ ಹದ್ದಿನ ಹಂಗ, ಸುಮ್ಮನ ಬದಕಿದಂಗ
ಆತು ನೋಡ್ತಿ.

ಕಾಮಣ್ಣ:—ಈಗ ಹಂಗ ಹೇಳಬ್ಯಾಡ ಮಲ್ಲೇ
ಶಪ್ಪ. ಮಾಸ್ತರ ಇನ್ನೂ ಏನೇನ ಹೇಳವರ ಇದ್ದಾ
ರೋ, ಏನೋ! ನಾಳೆ ತಪ್ಪಿಸಿ ಮತ್ತೆ, ಲಗೂನೆ ಬಾ.

(ಎಲ್ಲರೂ ಚದರುವರು.)

ಎರಡನೇಯ ದೃಶ್ಯ

ಮನೆಗಾಗಿ ಕಲಿ

(ಮೊದಲಿನ ದಿನದಂತೆಯೇ ಗುಡಿ ಜನರಿಂದ ತುಂಬಿದೆ.
ಎಲ್ಲರೂ ರಾಮಣ್ಣ ಮಾಸ್ತರರ ದಾರಿ ಕಾಯುತ್ತಿದ್ದಾರೆ.
ಅಷ್ಟರಲ್ಲಿ ಮಾಸ್ತರರ ಆಗಮನ. ಆದರದಿಂದ ಎಲ್ಲರೂ
ಸ್ವಾಗತಿಸುವರು.)

ರಾಮಣ್ಣ:—ಎಲ್ಲರೂ ಬಂದಿದ್ದೀರಾ ? ಮಲ್ಲೇ
ಶಪ್ಪ....ಭೀಮತಿ ಎಲ್ಲಿ ಕಾಣಿಸುವದಿಲ್ಲವಲ್ಲ!...

ಮಲ್ಲೇಶಪ್ಪ:—ಯಾರು ಭೀಮತೀ! ಅನ
ಗರೇ ಭಲೇ ಹುಚ್ಚು ಹಿಡದ ಬಿಟ್ಟೀತಿರಿ. ನಿನ್ನಿನ ಹಿಡದು

ಗಂಟಿ ಬಿದ್ದವರ ಮುಂದೆ ನೀವು ಹೇಳಿದ್ದನ್ನು ಹೇಳತಾ ತಿರಗತ್ತಿದ್ದೆ. ನಾ ಬರು ಮುಂದೆ ಅವನ ಮನಿಗೆ ಹೋಗಿ ಬಂದಿನರಿ. ಗುಡಿಕಡೇನು ಹೋಗ್ಯಾ ನಂತ ಹೇಳಿದರು.

ಕಾಮಣ್ಣ:—ಅಕ್ಕಾ....ಅಲ್ಲಿ ನೋಡ ಮಲ್ಲೇ ಶಸ್ತ್ರ ! ಅವಗೆಲ್ಲಿ ಸಾವು ಐತಿ ? ಬಂದ ಬಿಟ್ಟು ನೋಡ. ಸಂಗಡ ಕಾಡಯ್ಯ ಸ್ವಾಮಿಗೋಳನ್ನು ಕರಕೊಂಡ ಬರಲಿಕ್ಕೆ ಹತ್ತಾನೆ.

(ಭೀಮಶಿ ಕಾಡಯ್ಯನ ಪುನೇಶ)

ರಾಮಣ್ಣ:—ಯಾಕೆ ಭೀಮಶಿ ? ಮನೀ ಕೆಲ್ಲು ಲಗೂನೆ ಮುಗಿಲ್ಲ ಕಾಣುತ್ತದೆ.....

ಭೀಮಶಿ:—ಮನೀ ಕೆಲ್ಲು ನಮ್ಮ ಹಣೀ ಬರಕ್ಕೆ ಹತ್ತಿದ್ದ ಐತೆಲ್ಲರಿ ಅದೆಲ್ಲಿ ನಮ್ಮನ್ನು ಬಿಡತೈತಿರಿ ? ಬರೂ ಮುಂದೆ ಮರದ ಮ್ಯಾಲಿಂದ ಬರತ್ತಿದ್ದಿನರಿ; ತಿವಭಜನಿ ನಡದಿತ್ತರಿ; ಆಲ್ಲೇ ಕಾಡಯ್ಯ ಸ್ವಾಮೀನೂ ಇದ್ದ; ಒಂದೆರಡೆ ಸದ ಕೇಳಿ ಬರಬೇಕಾದರೆ, ತುಸು ಹೊತ್ತಾತರಿ.

ರಾಮಣ್ಣ:—ಏನು ಭೀಮಶಿ ! ಭಜನಿ ಕೇಳಿ ಬಂದಿಯಾ ? ಬಹಳ ಸಂತೋಷ. ಆನ್ಯಾಲಿ ಈಗ ನೀಕೇಳಿದ್ದ ಒಂದ ಸದ ಹೇಳಿಬಿಡು. ಆ ನಿನ್ನ ಭಜನಿಯಿಂದನೆ, ಇಂದ ನಾವು ನಮ್ಮ ವಿಷಯವನ್ನು ಆರಂಭ ಮಾಡೋಣ.

ಭೀಮಶಿಃ— ನನಗೆಲ್ಲಿ ಬರತೈತಿರಿ, ಭಜನಿ
ಗಿರುನಿ ? ಈ ಕಾಡಯ್ಯ ಸ್ವಾಮಿನ ಕೇಳಿ; ಹರಿ
ಭಜನಿ, ಶಿವಭಜನಿ ಯಾವದ ಬೇಕಾದ್ದ ಹಾಡತಾನ.
ಒಮ್ಮೆ ತಂಬೂರಿ ಹಿಡೆದ ಅಂದ್ರೆ,....ಮೂರುನಾಲ್ಕು
ತಾಸ ಒಬ್ಬನ ಅಂತಾನರಿ.

ರಾಮಣ್ಣ:— ಯಾವ ಭಜನಿ ಅಂದರೂ, ಒಬ್ಬ
ದೇವನ ನಾನುಸ್ಮರಣೆಯಲ್ಲಾ !.... ಇರಲಿ ನೀನು
ಸ್ವಾಮಿಗಳ ಮ್ಯಾಲಿ ಹೊರೆ ಹಾಕಿ ಪೊಳ್ಳ ಉಳದಿ
ಯಲ್ಲಾ. ಬಹಳ ಬೆರಕಿಯಪ್ಪ ನೀ... 'ಸ್ವಾಮಿಗಳ' !
ಭೀಮಶಿ ಅಂದಂಗ ನೀವು ಒಂದ ಪದ ಹೇಳಿ ಬಿಡಿ.

ಕಾಡಯ್ಯ:— ಏ ಭೀಮಶಿ ಮಾಸ್ತರ ಮುಂದ
ಹಂಗ ಸಿಕ್ಕಾಪಟ್ಟಿ ಹೇಳಬಾರದು. ಏನೋ ಒಂದೆ-
ರಡು ಪದಾ ಬಂದರ, ಆದ್ಯಾನ ದೊಡ್ಡ ಮಾತ ಆಗ
ಲಿಲ್ಲ. ಬಲ್ಲನರ ಮುಂದ ಅನ್ನಾದ ಅಂದ್ರೆ ಭಯ
ಬರತೈತಿ.

ಕಾಮಣ್ಣ:— ಮಾರಾಯಾ ನನ್ನ ಕಡಿಂದ ನಿನ್ನೆ
ಡೊಳ್ಳಿನ ಪದ ಹೇಳಿಸಿಕೊಂಡಾರ, ನೀ ಸ್ವಾಮಿ ಆಗಿ
ಭಜನಿ ಹೇಳದಿದ್ದರ ಹಂಗ ನಡದೀತು ? ಹೇಳಪಾ
ಗಡನ ಹೇಳು ?

ಕಾಡಯ್ಯ:—(ಕೆಳಗಿನ ಪದ ಹೇಳುವನು)

ಈ ದೇಹದೊಳು ಏಸು ದಿನಾ ಬಾಡಿಗಿದ್ದೆಣ್ಣಾ |
ತಾಸ ಬಡದಂಗ ತಾಳಿ ಜನ್ಮ, ಹೇಸಿ ಜನ್ಮಕ ಬೇಸಿ ದಣದಿ
ಬ್ಯಾಸತ್ತ ನುನೀ ಬಿಟ್ಟಿ ನಡದೆಣ್ಣಾ ||ಪಲ್ಲ||

ಮಕ್ಕಳಾರು ಮಂದಿ ನಿನಗಣ್ಣು, ಒಳ್ಳೇ ಸೊಕ್ಕಿನವರು,
ಮಕ್ಕಳೇ ಊರೊಳಗಿದಾರಣ್ಣು ||ಪಲ್ಲ||

ಕನ್ನಯಿಕ್ಕುವರು, ಕದನಗಡಕರು, ದಿಕ್ಕಿಗೊಳು
ಮಿಗಿಲೆನಿಸಿ, ಪಕ್ಕನೇ ಅವರನೇ ಹೊಂದಿ ದುಃಖಕೆ
ಗುರಿಯಾಗುವರಣ್ಣಾ ||

ಅಷ್ಟು ನೆರೆ-ಹೊರೆ ಬಂಧು-ಬಳಗಣ್ಣಾ...
ಎಲ್ಲಾ ಬಿಟ್ಟು ನಡದಿ, ಉಟ್ಟು ಧೋತರ ಕಳದ
ಒಗೆದಣ್ಣಾ ||ಪಲ್ಲ||

ರಾಮಣ್ಣು:— (ಶಾಂತಚಿತ್ತದಿಂದ) ಎಷ್ಟು
ಚೆನ್ನಾಗಿದೆ ಪದ. ಸರಿಯಾಗಿ ಹೇಳಿದಿರಿ ಕಾಡಯ್ಯ
ಸ್ವಾಮಿ, ಇದರಲ್ಲಿ ಎಂಥ ಅನುಭವಾವೃತ್ತವಿದೆ
ನೋಡಿರಿ !.... ಒಂದೊಂದು ನುಡಿಗಳೂ ಎಷ್ಟು
ಅರ್ಥಪೂರ್ಣವಾಗಿವೆ ! ಸರಳ ಮಾತುಗಳಲ್ಲಿಯೇ
ಎಂಥ ಸತ್ವ ಅಡಗಿದೆ ನೋಡಿರಿ!... ಇರಲಿ ಭೀಮತಿ?
ನಿನ್ನೆ ಯಾವ ಮಾತುಗಳನ್ನು ಹೇಳಿದ್ದೆ ?

ಭೀಮತಿ: — ನಿನ್ನೆ ಏನೂ ಮನುಷ್ಯನಾಗಿ
ಹುಟ್ಟಿದ ವ್ಯಾಲೆ ಕಲೀಬೇಕು ಅಂತ ಹೇಳಿದಿರಿ.
ಕಲಿಯೋದರಿಂದ ಅವನ ರೀತಿ, ನೀತಿ ಸುಧಾರಸತ್ಯತಿ.
ನಾಲ್ಕು ಮಂದಿಯೊಳಗ ಹೆಂಗ ನಡಿಯೋದು ಗೊತ್ತಾ
ಗತ್ಯತಿ. ತನ್ನ ದೇಹದ ಸ್ವಚ್ಛತಾ ಯಾಕ ಇಟ್ಟುಕೋ
ಬೇಕೂ, ಅಂಬೂದ ತಿಳಿತ್ಯತಿ. ಅಲ್ಲದ ದೇವ—
ಧರ್ಮದ ಖರೇ ತಿಳವಳಿಕೆ ಆಗತ್ಯತಿ. ಹೀಂಗೆ

ಏನೇನೋ ಹೇಳಿದಿರಿ ! ಆದರ, ನನ್ನದ ಒಂದು ಸಂಶಯ ಐತ್ತಿ.

ರಾಮಣ್ಣಃ—ಏನು ? ಇದರ ಬಗ್ಗೆ ಸಂಶಯ ಬಂದದನು ! ಏನಡ್ಡಿಯಿಲ್ಲ. ಕಲಿಯೋದರಿಂದ ಹಿತಾ ಇಲ್ಲಾ ಅಂತ, ಅನಿಸಿದರ ಅದನ್ನೂ ಹೇಳಿ ಬಿಡು.

ಭೀಮತಿಃ—ನಾಸ್ತರೈ ನೀವು ಹೇಳೋದರ ನ್ಯಾಲಿಂದ ಬರೇ ಸ್ವಂತಕ್ಕೆ ಹಿತಾ ಆಗತದ ಅಂದಂಗ ಆತು. ಕಲಿಯೋದರಿಂದ ಬರೇ ಸ್ವಂತ ಹಿತಾನು ಸಾಧಿಸಿದರ, ಸಂಸಾರಿಗಿಂತ ಸಂನ್ಯಾಸಿನೇ ಭಾಳ ಹಿತ ಆಗ ತೈತಿ ಅಂದಂಗ ಆಯಿತ ಆಲ್ಲರಿ.

ರಾಮಣ್ಣಃ—ಸನ್ಯಾಸಿ ಕಲಿದಿದ್ದರೂ ನಡೀತದ ಭೀಮತಿ.. ಆದರ ಸಂಸಾರಿಗೆ ಇದ್ದಾವ ವೋದಲ ಕಲೀ ಬೇಕ ಆಗತದ. ಕಲಿಯಲಾರದ ಮನುಷ್ಯ ಸಂಸಾರ ಮಾಡೋದಂದ್ರ... ಹುಟ್ಟು ಹೊಡೀಲಿಕ್ಕೆ ಬಾರದ ಅಂಬಿಗ ಡೋಣಿ ನಡಿಸಿದಂಗ ಆಗತದ.

ಮಲ್ಲೇಶಪ್ಪಃ—ಏನಾದರೆ ಹೇಳಬ್ಯಾಡ್ಡಿ ನಾಸ್ತರ!...ನುಳ್ಳಮಂದಿ ಅಂತ ತಿಳದು. ಸಾಲೀ ಕಲೀದವ ಸಂಸಾರ ನಡಸೂದುಲ್ಲ ಅಂತ ಹೇಳಿದಂಗ ಆತು—ನಿಮ್ಮ ನಾತಿನನ್ಯಾಲಿಂದ.

ರಾಮಣ್ಣಃ—ಕಲಿಯದ ಮನುಷ್ಯ ಸಂಸಾರ ನಡಸಿದರೂ, ಸರಿಯಾಗಿ ನಡಿಸಲಾರಂತ ಹೇಳ

ಬಹುದು. ಇದನ್ನೂ...ಗಟ್ಟಿ ಮಾಡುವಸಲುವಾಗಿ
ಬಂದೆರಡು ಪ್ರಶ್ನೆ ಕೇಳತೀನಿ ಉತ್ತರ ಹೇಳತಿಯಾ
ಮಲ್ಲೇಶಪ್ಪ ?

ಮಲ್ಲೇಶಪ್ಪ:- ಕೇಳಿ ಅಲ್ಲ. ಆದಕ್ಕೇನದರಿ....

ರಾಮಣ್ಣ:-ನಿನಗ ಭೂಮಿ ಎಷ್ಟು ಅದ ?

ಮಲ್ಲೇಶಪ್ಪ:- ಐತಿ ಅಲ್ಲರಿ ೧೦-೧೨ ಎಕರೆ.

ರಾಮಣ್ಣ-ಅಷ್ಟು ಭೂಮಿಗೆ ನಿನಗ, ವರ್ಷಕ್ಕೆ
ಬರೂ ಉತ್ಪನ್ನ ಎಷ್ಟು? ಖರ್ಚು ಎಷ್ಟು? ವರ್ಷಕ್ಕೆ
ಎಷ್ಟು ತಿಲ್ಕು ಉಳಿತದ ?

ಮಲ್ಲೇಶಪ್ಪ:- ಎಲ್ಲಿ ತಿಲ್ಕು ಕೇಳತೀರಿ!....
ಹುಚ್ಚು ಇದೇರಿ ನೀವು. ಹೊಟ್ಟೆಗಿ-ಮಟ್ಟಿಗಿನ ಲಗ
ಚೇಟಿ ಆಗವಲ್ಲ. ಮತ್ತ ವರ್ಷಕ್ಕೆ ನೂರು-ಇನ್ನೂರ
ಸಾಲ ಇದ್ದದ್ದು ಐತಿ.

ರಾಮಣ್ಣ:-ಒಳ್ಳೇದ ಮಲ್ಲೇಶಪ್ಪ.....ನಿನ್ನ
ಹೊಲದ ಹೊಂದಿಗೆ ಯಾರ ಹೊಲ ಅದ ?

ಮಲ್ಲೇಶಪ್ಪ:-ರಂಗಪ್ಪ ದೇಸಾಯರ್ಸ್....
ನೆರಿ ಐತಿ ಅಲ್ಲಿ.

ರಾಮಣ್ಣ:-ಅವರ ಭೂಮಿ ಎಷ್ಟು ಅದ ?

ಮಲ್ಲೇಶಪ್ಪ:....ಎಷ್ಟು ಎಲ್ಲಿಯದರಿ!... ಅವ
ನದೂ, ನಂದೂ ಎರಡೂ ಸಟ್ಟಿ ಅಷ್ಟು ಅಲ್ಲಿ.

ರಾಮಣ್ಣಃ—ಆ ಮ್ಯಾಲಿ ರಂಗಪ್ಪ ದೇಸಾ ಯರಿಗೂ ನಿನ್ನಂತೇನು....ಪ್ರತಿ ವರ್ಷ ಸಾಲ ಆಗ ತಿರಬೇಕಲ್ಲ !

ಮಲ್ಲೇಶಪ್ಪಃ—ಇದ್ಯಾನ ಕೇಳಾಣರಿ ಮಾಸ್ತರ! ದೇಸಾಯರ ಅಂದ್ರ ಊರಿಗೇ ಮೂಗ ಇದ್ದಾಂಗ ಅವರ ಭೂಮಿ ನನ್ನ ಭೂಮಿ ಕೂಡೇ ಇದ್ದರೂ. ಅವರ ಭೂಮಿ ಬಂಗಾರ ಬೆಳೆಯುವಂಥದು ಐತ್ರಿ. ನನ್ನ ಹೊಲದಾಗ ಳ—ಳ ಚೀಲ ಜ್ವಾಳ ಬೆಳೇಬೇಕಾ ದರ ರಗಡ ಆಗತ್ಯೆತಿರಿ. ಆದರ ಅಲ್ಲೇದಲ್ಲೇ ಆ ಭೂಮ್ಯಾಗ ಳಂ ಚೀಲಕ್ಕಿಂತ ಕಡಿಮೆ ತುಂಬುದುಲ್ಲರಿ. ಅಲ್ಲದ ಹತ್ತಿ, ಭೈಮಂಗ ಬ್ಯಾರೆ ಇರತ್ಯೆತಿರಿ.

ರಾಮಣ್ಣಃ— ಮಲ್ಲೇಶಪ್ಪ, ಭೀಮತಿ ಎಲ್ಲರೂ ಇತ್ತ ಸ್ವಲ್ಪ ಲಕ್ಷಕೊಟ್ಟು ಕೇಳ್ತೆ. ದೇಸಾಯಿಯರದು ಮಲ್ಲೇಶಪ್ಪನದೂ ಎರಡೂ ಅಷ್ಟಷ್ಟೇ ಕ್ಷೇತ್ರ ಜಮೀನ ಒಂದೇ ತರದ ಭೂಮಿ. ಇಬ್ಬರೂ ಒಕ್ಕಲತನ ಮಾಡು ವವರೇ. ಹೀಗಿರುವಾಗ ಒಂದ ಹೊಲದಲ್ಲಿ ಅತಿ ಹೆಚ್ಚು ಬೆಳೆ, ಒಂದು ಹೊಲದಲ್ಲಿ ಅತಿ ಕಡಿಮೆ ಯಾಕೆ ? ಒಬ್ಬರು ಬಡವರು ಇನ್ನೊಬ್ಬರು ಶ್ರೀಮಂತರು. ಇದಕ್ಕೆ ಕಾರಣವೇನು ?

ಮಲ್ಲೇಶಪ್ಪಃ—ನಮ್ಮ ನಸೀಬ ಕಾರಣಲ್ಲರಿ.

ರಾಮಣ್ಣಃ—ಅಲ್ಲ....ಅಲ್ಲ....ನಸೀಬವಲ್ಲ; ನಿರ ಕ್ಷರಿತನವೇ ಕಾರಣ. ಮಲ್ಲೇಶಪ್ಪ !....ನೀನು ಸ್ವಂತ

ದುಡಿಯಬಹುದು. ಹಗಲೀ ರಾತ್ರಿ, ಒಂದೇ ಸವನೆ ದುಡಿಯಬಹುದು ಆದರ ದೇಸಾಯಿಯರು ಸ್ವಂತದುಡಿಯದೆ, ಆಳುಗಳಿಂದನ್ಯ, ಎಲ್ಲ ಕೆಲಸ ಮಾಡಿಸತೀರತಾರೆ. ಆದರೂ ದೇಸಾಯರಿಗೆ ಹೆಚ್ಚು ಪ್ರಾಪ್ತಿ ಆಗುತ್ತದೆ. ಅವರು ನಿನಗಿಂತ ಶ್ರೀಮಂತರು. ಅವರ ಕುಟುಂಬ, ನಿನ್ನ ಕುಟುಂಬಕ್ಕಿಂತ ಸುಖಿಯಾದುದು. ಇದಕ್ಕೆ ಯೋಗ್ಯವಾದ ಕಾರಣವಿದೆ. ಸುಶಿಕ್ಷಿತರಾದ ದೇಸಾಯಿಯರು ಹೊಸ ಪದ್ಧತಿಯಿಂದ ಒಕ್ಕಲತನ ಮಾಡುತ್ತಾರೆ. ತಮ್ಮದು ಎಂಥ ಭೂಮಿ ಇದೆ ? ಅದನ್ನು ಯಾವ ರೀತಿಯಿಂದ ಹದಮಾಡಬೇಕು ? ಅದರಲ್ಲಿ ಯಾವ ಯಾವ ಬೆಳೆಗಳನ್ನು ಬೆಳೆಸಬೇಕು ? ರೋಗಗಳಿಂದ ಬೆಳೆಯನ್ನು ಹೇಗೆ ರಕ್ಷಿಸಬೇಕು ಬಂದ ಧಾನ್ಯವನ್ನು ಹೇಗೆ ಕಾಪಾಡಬೇಕು ? ಯಾವಾಗ ಮಾರಾಟ ಮಾಡಬೇಕು ? ಇವೆಲ್ಲವುಗಳ ವಿಚಾರ, ದೇಸಾಯಿಯರಿಗೆ ಗೊತ್ತು ಇದ್ದಷ್ಟು, ನಿನಗೆ ಇರಲಾರದು. ಅಲ್ಲದ ಈಗಿನ ನಮ್ಮ ಸರ್ಕಾರ, ಒಕ್ಕಲಿಗರಿಗೆ ಹಲವು ರೀತಿಯಿಂದ ನೆರವು ನೀಡಲಿಕ್ಕೆ ಹತ್ಯದ. ಆದರೂ ಅದರ ಲಾಭ ಮಾಡಿಕೊಳ್ಳುವವರು ದೇಸಾಯಿ ರಂಥ ಒಕ್ಕಲಿಗರೇ ಹೊರತು, ನಿಮ್ಮಂಥ ನಿರಕ್ಷರಿಗಳಾದ ಒಕ್ಕಲಿಗರಲ್ಲ.

ಕಾಮಣ್ಣ:— ಕೇಳಿದ್ಯಾ, ಮಲ್ಲೇಶಣ್ಣ !
ಮಾಸ್ತರ ಹೇಳೋದನ್ನ ಇದರಾಗ ಏನಾದರೂ
ಕಸರ ಐತಿ ಯಾನ ನೋಡು. ಬಂಗಾರದಾಗ
ಕಸರ ಇದ್ದೀತು ಇವರ ಮಾತಿನೋಳಗ ಕಸರು
ಅಂಬೂದು ಇಲ್ಲ ನೋಡಪ್ಪ.

ಮಲ್ಲೇಶಪ್ಪ:—ಹುಂಬ ಒಕ್ಕಲಿಗ್ಯಾರ ಅಂತ
ಹೆಸರು ಬಿದ್ದದ್ದು, ಸುಳ್ಳಲ್ಲ ಕಾಮಣ್ಣ ! ಕಲಿತವರ
ಮಾತ ಅಂದ್ರ ಮುತ್ತ ಇದ್ದಂಗ ಅವು. ಕಿಮ್ಮತ್ತ
ಮಾಡವರು ಯಾರು ? ಇವರ ಮಾತ ಕೇಳಿದ ಮ್ಯಾಲಿ
ನಮ್ಮಂಥವರಿಗೆ ಬಡತನದ ಭೂತ, ಬೆನ್ನ ಬಿಡುವ
ದುಲ್ಲ ಅಂದಂಗ ಆತು. ಯಾಕ ! ಭೀಮತೀ ?
ಹೆಂಡರ — ಮಕ್ಕಳಿಗೆ ಸುಖಾ ಆಗು ಮಾತ ಕೇಳ
ತ್ತಿದ್ದೆಲ್ಲ !....

ರಾಮಣ್ಣ:—ಹೌದು ಈಗ ಹೇಳು ಭೀಮತಿ
ಸನ್ಯಾಸಿಗೋಳ ಕಲಿಬೇಕೋ ? ಸಂಸಾರಿಗೋಳ
ಕಲಿಬೇಕೋ ?.....

ಭೀಮತಿ:—(ಉಸುರ್ಗರೆದು) ಖರೇ ಐತಿರಿ
ಯಪ್ಪ ! ...ನಿಮ್ಮ ಮುಂದ ಮಾತಾಡುದಕ್ಕ
ಬಾಯೇ ಬರವಲ್ಲದು. ನೀನ ಹೇಳೋದನ್ನ ವಿಚಾರ
ಮಾಡಿದರ—ನಮ್ಮಂಥ ಅಜ್ಞಾನ ಜನರ ಬಾಳೇವು
ಅಂದ್ರ, ಹಿಂಗ ಗಂಟೆ ಹಾಕದ ಹಗ್ಗ ಹೊಸಕೊಂತ
ಹೋದಂಗ ನೋಡಿ.

ರಾನುಣ್ಣು:—ಭೀಮತೀ ! ಮೇಲೆ ದೇಳಿದ್ರು ಜೀವನದಲ್ಲಿಯೆ ಒಂದು ಸಣ್ಣ ಉದಾಹರಣೆ. ಓದು—ಬರೆದ ಬಾರದ ಮನುಷ್ಯ ಕುರುಡ ಇದ್ದಂತೆ ಜೀವನದೊಳಗೆ ಹೆಜ್ಜೆ-ಹೆಜ್ಜೆಗೆ ಸೆಟ್ಟು ತಿಂತಿರತಾನೆ. ಅಂಥವನ ಮೋಸ ಮಾಡೋದು ಇಂದಿನ ಜಗದ ನೀತಿಯಾಗಿದೆ. ನಿರಕ್ಷರಿ ಮನುಷ್ಯ ತನ್ನ ಜೀವನ ಅಲ್ಲದ, ತನ್ನ ಮುಂದಿನ ಮಕ್ಕಳ ಜೀವನವನ್ನೂ, ತನ್ನ ಕೈಯಿಂದ ಕೆಡಸತಿರತಾನೆ. ತನ್ನ ಮನೆತನ ಒಳ್ಳೇ ರೀತಿಯಿಂದ ಬದಕಬೇಕು; ಬೆಳೆಬೇಕು... ಒಂಬೂ ಮಾತನ ಅವನಿಗೆ ಗೊತ್ತಾಗದುಲ್ಲ. ಅಂದ ಮ್ಯಾಲಿ ಅದರ ಹಿತಾ—ಹಿತಗಳು ತಿಳಿಯುವದಾದರೂ ಹ್ಯಾಗೆ ಸಾಧ್ಯ ಅದ? ಅತಿಕ್ಷಿತ ಗಂಡ ಹೆಂಡತಿಯರಿಂದ ತಮ್ಮ ಬಾಳುವೆ ಅಲ್ಲದ; ತಮ್ಮ ಮಕ್ಕಳ ಬಾಳುವೆಯೂ ಕೆಟ್ಟ ಹೋಗತದ.

ಮಲ್ಲೇಶಪ್ಪ:—ಮೊದಲಿನ ಎಲ್ಲಾ ಮಾತು ಮನಸ್ಸಿಗೆ ಒಪ್ಪಿಗ್ಯಾದುರಿ ಆದರ... ಕಡೀಕ ಏನೋ ಹೀಳಿದಿರೆಲ್ಲ !.....“ಅತಿಕ್ಷಿತ ಗಂಡ - ಹೆಂಡರಿಂದ ಮಕ್ಕಳ ಜೀವನಾನೂ ಹಾಳಾಗತದ” ಅಂತಅಂದ್ರ ಏನಿ? ಹೆಂಗಸರೂ ಸಾಲಿ ಕಲೀಬೇಕ ಅಂತೀ ರೇನಿ ?

ಕಾನುಣ್ಣು:—ಆಯ ಗಡಗೀ ತೊಳಿಯುವ ಹೆಂಗಸಗ ಸಾಲೀ ಕಲೀಬೇಕು. ಅಂತೀರ್ಯಾ !.... ಇದೇನರಿಯಪ್ಪ !.... ಅನರು ಕತ್ತರ ಗಿಲ್ಲರ, ಅಂದ್ರ

ತೀರೇ ಹೋಯ್ತು. ಅವರ ಬರಕೋತ ಕೂತರ,....
ಬೀಸುಕಲ್ಲು ಹಿಡಿಯೊದು ನಮ್ಮ ಪಾಲಕ ಬಂದಿತರಿ.
ಅದಕ್ಕಾತಕ ಬೇಕ್ರಿ !.....ದೆವ್ವಿನಂತಹ ಜಾತಿಗಿ;
ಸಾಲೀ—ಗೀಲಿ !

ರಾಮಣ್ಣ:—ಕಾಮಣ್ಣ !.... ನಿನ್ನ ಮಾತು
ಕೇಳಿ ನನಗೆ ಬಹಳ ದುಃಖವಾಗತದೆ. ನೀ ತಿಳಿದು
ಕೊಂಡಿರುವ ಸ್ತ್ರೀ, ದೆವ್ವಲ್ಲ;-ದೇವತೆ. ಗೃಹ-ದೇವತೆ.
ಇದನ್ನ ಮೊದಲು ನೆನಪಿನಲ್ಲಿಡು. ಇನ್ನು ಹೆಂಗಸು
ಯಾಕ ಕಲೀ ಬೇಕು? ಅಂಬೂದನ್ನು ಇಲ್ಲಿ ಕೇಳು
ಸ್ತ್ರೀ—ಪುರುಷ ಅಂದರೆ ಸಂಸಾರ ರಥದ ಎರಡು
ಗಾಲಿ ಇದ್ದ ಹಾಗೆ, ಯಾವದು ಒಂದುಗಾಲಿ
ಕೊಂಕಿದರೂ ಆ ರಥ ಸಾಗಲಾರದು. ಅಲ್ಲದೆ
ಮನೆ ಒಡತನ ಹೆಂಗಸಿನದು. ಅವಳಿಂದಲೇ ಮನೆ
ಬೆಳೆದು ಬೆಳಗ ಬೇಕಾದದ್ದು. ಹೀಗಿರಲಿಕ್ಕಾಗಿ ಮನೆ
ಒಡತಿ ಮೂಢಳಿರಬೇಕಂತೀರಾ ? ಸ್ತ್ರೀ ಮನೆಯ
ಮುತ್ತೈದೆ ಯಾಗಿ, ತಾಯಾಗಿ, ಮನೆಗೂ ನಾಡಿಗೂ
ಕೀರ್ತಿ ತರುವಾಕೆ. ಇಂಥವಳು ಅಜ್ಞಾನಿಯಿರ
ಬೇಕು ಅಂತೀರಾ !

ಮಲ್ಲೇಶಪ್ಪ:—ಮಾಸ್ತರನ ನಿಮ್ಮ ಒಂದೊಂದು
ಮಾತ ಕೇಳಿದಂಗೆ ನಮ್ಮ ತಲೀ ಒಳಗೆ ಬೆಳಕ ಬಿದ್ದಂಗೆ

ಆಗಲಿಕ್ಕೆ ಹತ್ಯೆದರಿ. ಇಷ್ಟ ದಿನದ ನಮ್ಮ ಸಂಸಾರ
ನಾಯಿ ಹಂಪಿ ಸಂಸಾರಕ್ಕೂ....ಸರಿ ಆತರಿ.

ಕಾಮಣ್ಣ:—ಯುಪ್ಪಾ.....ನೀವ ಈಗ
ಹೇಳೋದಲ್ಲ ಕೇಳಿದ ಮ್ಯಾಲಿ ನಮಗ ಬ್ಯಾರೇನ,
ಅನಸಲಿಕ್ಕೆ ಹತ್ಯೆದರಿ, ಬೀರಪ್ಪನು ನಿಮ್ಮ ಮಾತಿನಿಂದ
ನುಡಿಲಿಕ್ಕೆ ಹತ್ಯಾನ, ಏನೋ ಅಂತ ಭಾಸ ಆಗ
ಲಿಕ್ಕೆ ಹತ್ಯೆದರಿ.

ಭೀಮತಿ:—ಹಂಗ ಹೇಳತಾರ ಅಂತ ತಿಳಿದು....
ಗುಡಿತುಂಬ ಜನ ಗೊಂಬಿ ಹಂಗ ಕೇಳಕೊಂತ
ಕೂತ್ಕೆತಲ್ಲ !.

ರಾಮಣ್ಣ:—ನಾನೇನೂ ಅಷ್ಟ ಬಲ್ಲನಲ್ಲ.
ಭೀಮತಿ-ನೀವೆಲ್ಲ ನನ್ನ ಮ್ಯಾಲಿನ ವಿಶ್ವಾಸದಿಂದ,
ಇಷ್ಟ ಹೊತ್ತಿನ ತನಕ ಕೂತ್ರಿ, ನಾನು ನನಗೆ
ತಿಳಿದ ಎರಡು ಮಾತು ಹೇಳಿದೆ. ಮತ್ತೆ ನಾಳೆ
ಬರುತ್ತೇನೆ. ನಮಸ್ಕಾರ

(ಮಾಸ್ತರಿಗೂ, ಎಲ್ಲರೂ ಪ್ರತಿ ನಮಸ್ಕಾರ
ಸಲ್ಲಿಸುವರು.)

ಮೂರನೆಯ ದೃಶ್ಯ

ಸಮಾಜಕ್ಕಾಗಿ ಕಲಿ

(ಗುಡಿಯಲ್ಲಿ ಹಿಂದಿನ ದಿನಕ್ಕಿಂತಲೂ ಪ್ರಾಣಿ ಹಚ್ಚಾಡು ನೆರೆದಿದ್ದಾರೆ, ರಾಮಣ ಮಾಸ್ತರರೂ ಬಂದಿದ್ದಾರೆ. ನಡೆ ದಿನೆ ಮಾತು-ಕತೆ.)

ಭೀಮತೀ: — ಏನು ಕಾಮಣ್ಣ ! ಯಾವಾಗ ಬಂದೀದಿಪಾ!... ಮೂರು ಸಂಜೀನು ಬಂದ ತಳ ಊರಿದಿಯಲ್ಲು... ಅಡವೀಕಡೆ ಹೋಗಿದ್ದೋ ? ಇಲ್ಲೋ, ನಿನಗಂತೂ ಮಾಸ್ತರ ಮಾತು ಮನಸ್ಸಿ ನೊಳಗ ಭಾಳ ನಾಟವಂಗ ಕಾಣಸ್ತೈತಿ...

ಕಾಮಣ್ಣ: — ಭೀಮತೀ! ನೋಡ ಇಲ್ಲಿ ಮಂದಿ ಸುಕ್ಕಳಲೆ ಗುಡಿ ತುಂಬಿ ಹೋಗೀತಿ. ದಿನ ದಿನಕ ಹೊಸಾ ಮಂದಿ ಬರಲಿಕ್ಕೆ ಹತ್ತಾರ. (ಸ್ವಲ್ಪ ಅತ್ತ — ಇತ್ತ ನೋಡಿ) ಏಲಾ... ಇವನ ! ಯಾರಪಾ?... ಯಾರ?... ಆಟದ ರಂಗಣ್ಣ ಏನು ?... ನಿನಗ ಯಾವ ಕಡೆ ಸವಡ ಆತಸ್ವಾ ! ಇತ್ತ ?... ಆಟಾ ನೋಟಾ ಅಂತ ಇರು ಮನಸ್ಸಾ ನೀ. ಇತ್ತಲಾಗ ಬಂದೀದಿ?...

ರಂಗಣ್ಣ: — ಏನೋ..... ಮನಿ ಕಟ್ಟಿ ಮ್ಯಾಲಿ ಕೂತಿದ್ದಿ ನಿ ಕಾಮಣ್ಣ. ಜನಾ ಎಲ್ಲಾ ಹೊರಟಿತ್ತು... ಗುಂಪಾಗಿ ಎಲ್ಲಿಗೆ ಹೊರಟಿರಿಸ್ವಾ ? ಅಂತ ಕೇಳಿದೆ.

ಗುಡಿಯೊಳಗ ಮಾಸ್ತರು ಪುರಾಣ ಹೇಳತಾರು ಅಂತ ಹೇಳಿದ್ದು. ಎಂಥ ಪುರಾಣ ಅಂಬೂದನ್ನು ಕೇಳೋ ಮನಸ್ಸಾತು, ಬಂದ ಬಿಟ್ಟಿನಪಾ !...

ರಾಮಣ್ಣ—ಕಾಮಣ್ಣ ಏನೋ... ನಿಮಗ ಆಟದ ರಂಗಣ್ಣ ಅಂತ ಅಂದಲ್ಲ ಅದು ಯಾವ ಆಟಾ ಮಾಡತೀರತೀರಿ ?

ರಂಗಣ್ಣ—ಏನು ಭಲೇ ದೊಡ್ಡ ಆಟಿರಿ, ಮಾಸ್ತರ! ಶ್ರೀಕೃಷ್ಣ ಪಾರಿಜಾತ ಮಾಡೀವಿ. ಯಾವಾ ಗಾದರೂ ಆಗ—ಈಗ ಅಷ್ಟು, ಹಳ್ಳಿಯ ಮ್ಯಾಲಿ ಹೋಗಿ ಆಡಿ ಬರತೀರ ತೇವಿ ಆತ್ರಿ.

ರಾಮಣ್ಣ—ಒಳೇ ಸಂತೋಷ ರಂಗಣ್ಣ ಅನಾ ಯಾಸವಾಗಿಯೇ ಇಂದು ನೀವೊಬ್ಬರು ಕಲಾಕಾರರು ಸಿಕ್ಕಂಗ ಆತು; ಈಗ ನೀವೇ ಒಂದು ದೇವರ ನಾನು ಅಂದ ಬಿಡ್ಡಿ.

ಭೀಮತಿ—ಚಲೋ ಆತ ನೋಡ್ಡಿ ಮಾಸ್ತರ ಒಳೇ ಸಿಕ್ಕ ನೋಡ್ಡಿ ರಾಗದ ರಂಗಣ್ಣ!...ಕೊರ ವಂಜಿ ಭಾಗದೊಳಗ ಕುಣ ಕುಣದ ಹಾಡತಾನ ನೋಡ್ಡಿ.

ರಂಗಣ್ಣ—ನಮ್ಮದು ಎಂಥಾ ಸಂಗೀತ!... ಬಯಲಾಟದ ಸಂಗೀತರಿ...ಆದರೂ ನೀವು ಅನ್ನ ಅಂತೀರಿ ಅಂದ ಮ್ಯಾಲಿ ಅಂತೀನರಿ.

ಯಾದವ ನೀ ಬಾ, ಯದುಕುಲನಂದನ | ನಾಧನ
ಮಧುಸೂದನ ಬಾರೋ ||

ಸೋದರ ಮಾವನ ಮಧುರಿಲಿ ಮಡುಹಿದ |

ಯತೋದ ನಂದನ, ನೀ ಬಾರೋ || ಪಲ್ಲ ||

ಕಣಕಾತಿಂದಿಗೆ ಘಣ-ಘಣಯನುತಲಿ |

ಝುಣು ಝುಣು ವೇಣು ನಾದದಲಿ ||

ಚಣಿಕೋಲು ಚಂಡು ಬೋಗರೆಯನಾಡುತ |

ಸಣ್ಣ ಸಣ್ಣ ಗೋವಳರೊಡಗೂಡಿ || ೧ ||

ಶಂಖಚಕ್ರವು ತೋಳಲಿ ಹೊಳವುತ | ಬಿಂಕದಿ

ಗೋವಳ ನೀ ಬಾರೋ |

ಅಕಳಂಕ ಮಹಿಮಾ ಆದಿನಾರಾಯಣ | ಬೇಕೆಂಬಾ

ಭಕ್ತರಿಗೊಲಿಬಾರೋ |

ಖಗವಾಹನ ಬಾಕ ಬಗೆ ಬಗೆಯಿಂದಲಿ |

ನಗೆಮುಖದರಸೇ ನೀ ಬಾರೋ ||

ಜಗದೊಳು ನಿನ್ನ ಮಹಿಮೆಯ ಪೊಗಳುವೆ |

ಸುರಂದರ ವಿಠಲಾ ನೀ ಬಾರೋ || ೨ ||

ರಾನುಣ್ಣು:—ಕೇಳಿದಿರಾ!...ಸುರಂದರ ದಾಸರ
ಪದವನ್ನು!...ಎಷ್ಟು ಸುಂದರವಾಗಿದೆ? ಸುರಂದರ
ದಾಸರು ನಮ್ಮ ಕನ್ನಡ ನಾಡಿನ ಶ್ರೇಷ್ಠಭಗವದ್
ಭಕ್ತರು. ಅವರ ವಾಣಿ ಎಂದಿಗೂ ಅನುರವಾಗಿದೆ.
ಅದಕ್ಕೆ ತಕ್ಕಂತೆಯೇ ಹೇಳಿದಿರಿ ರಂಗಣ್ಣ ಆಯಿತು.
ಭೀಮತೀ? ಮಲ್ಲೇಶಪ್ಪ ಎಲ್ಲಿ ಕಾಣಿಸುವದಿಲ್ಲವಲ್ಲ

ಯಾಕ !...: ಮಾಸ್ತರ ಮಾತು ಬ್ಯಾಸರ ಅನಿಸಿದ
ವೇನು ಮತ್ತು !.....

(ಅಷ್ಟರಲ್ಲಿ ಮಲ್ಲೇಶಪ್ಪನ ಪ್ರವೇಶ)

ಭೀಮಶಿ:—ಮಲ್ಲೇಶಪ್ಪಗ ಎಲ್ಲಿ ಸಾವ ಐತ್ರಿ
ಮಾಸ್ತರ!....ಬಂದ ಬಿಟ್ಟೆ ನೋಡ್ರಿ....

ರಾಮಣ್ಣ:—ಯಾಕ ಮಲ್ಲೇಶಪ್ಪ ಇನ್ನೂ
ಸಾಲಿ ಸುರು ಆಗಿಲ್ಲ; ಈಗಿಂದನು ತಡ ಆಗಲಿಕ್ಕೆ
ಹತ್ತಿತ್ತಲ್ಲ!....ಹೇಳೋದು ಲಲೀಬ್ಯಾಸರ ಆತೇನ ಮತ್ತು!

ಮಲ್ಲೇಶಪ್ಪ:—ಛೇಃ ಛೇಃ ಛೇ ಛೇ.....
ಎಂಥಾ ಮಾತರೀ ಮಾಸ್ತರ !....ದೇವರು ಹೇಳಿ
ದಂಗ ಹೇಳಲಿಕ್ಕೆ ಹತ್ತೀರಿ. ಇಂಥಾ ಮಾತು
ಎಂದರೇ ಬ್ಯಾಸರ ಬರಣ್ಣೇ?....ಬರೂ ಮುಂದ
ಲಗೂನೆ ಹೊರಟಿದ್ದಿನ್ರಿ, ಆದರ ಹಾದಿಯೊಳಗ,
ಆ ತೆಗ್ಗಿನ ಮನೀ ಪರಪ್ಪುಗೂ ನೆರಮನೀ ಚೆನ್ನಗೂ
ಜಗಳ ನಡೆದಿತ್ರಿ. ಅಲ್ಲೇ ಸ್ವಲ್ಪ ವ್ಯಾಳ್ಯಾಹಿಡಿತ
ನೋಡ್ರಿ.

ಕಾಮಣ್ಣ:—ಆ ಚೆನ್ನ ಪರಪ್ಪನ ಜಗಳ!...
ಮುಗದ ಹೋಯ್ತು.....ಅಂಥಾ, ನ್ಯಾಯ
ದೊಳಗ ಬಲಬೇಸಿ ಪಂಚ ಆಗಿ ಹೋಗಿಯಲ್ಲಾ,
ಮಲ್ಲೇಶಪ್ಪ ! ಅವರ ನ್ಯಾಯ ನೋಡಿ ಊರಿಗೇ
ಸಾಕಾಗೇತಿ, ನೀ ಒಬ್ಬ ಉಳಿದಿದ್ದ ನೋಡ !.
ಆರಿಸಿದ ಅಕ್ಕಿಕಾಳಿನ ಹಂಗ.

ರಾಮಣ್ಣಃ—ಅದೇನು ಮಲ್ಲೇಶಪ್ಪ ! ಅವರಿಬ್ಬರು ಹೀಗೆ ಜಗಳಾಡಲಿಕ್ಕೆ ಕಾರಣ ಏನು ?

ಮಲ್ಲೇಶಪ್ಪಃ—ಯುತರ ಕಾರಣರೀ ? ಒಬ್ಬರ ನೆರಮನೀ ಒಬ್ಬರು ಇದ್ದಾರ. ದಿನಾ ಆಗೂ ಜಗಳ ನನಗ ಗೊತ್ತಿಲ್ಲರಿ, ಆದರ ಇಂದಿಂದ ಮಾತ್ರ ಹಿಂಗ ಆದರಿ—ಪರಸ್ಪ ತನ್ನ ಮನೀ ಮುಂದ ತಾ ಕಸಾ ಮುಸರೀ ಒಗದಿದ್ದ ಅಂತರಿ. ಅದು ಅತ್ತಿತ್ತಾಗಿ ಗಾಳಿಲೆ ಹಾರಿ, ಚನ್ನನ ಮನೀ ಎಲ್ಲಾ ಆಯಿತ ಅಂತರಿ. ಎದಕ್ಕೆ ಚನ್ನ ಸಿಟ್ಟು ಆಗಿ ಪರಸ್ಪನ ಬಡೀ ಲಿಕ್ಕೆ ಹೋಗಿದ್ದರಿ.

ಭೀಮತೀಃ—ಇ ದ ಕ್ಯಾ ಕ ಚನ್ನ ಬಡಿ ಲಿಕ್ಕೆ ಹೋಗಬೇಕೂ, ಮಲ್ಲೇಶಪ್ಪ ! ಅವನು ಜಗಳಗಡಕ ಕಾಣಸ್ತಾನ, ಪರಸ್ಪ ತನ್ನ ಮನೀ ಮುಂದ ತಾ ಕಸಾ ಒಗದರ, ಅವಂದೇನ ಗಂಟೆ ಹೋಗತೈತಿ? ಹಾಂಗ ನೋಡಿದರ, ತನ್ನ ಮನೀ ಮುಂದ ತಾ ಬೇಕಾದ್ನ ಮಾಡಲಾಕ ತನಗ ಹಕ್ಕು ಐತಿ ಅಲ್ಲ!

ಮಲ್ಲೇಶಪ್ಪಃ—ಏ ಭೀಮತೀ ನೀನು ಜಿಜ್ಞು ಆಗಿ ನಿರ್ಣಯ ಕೊಡಬ್ಯಾಡ ! ಯಾರಕಡೇ ದೋಷ ಐತಿ ಅಂಬೂದನ್ನ ಮಾಸ್ತರನ ಹೇಳಲಿ ಹೇಳಿ ಮಾಸ್ತರ!.....

ರಾಮಣ್ಣಃ—ಸರಸ್ವತಿಯ ಮೇಲೆ ಕಸ ಮುಸರಿ ಒಗಿಯುವದಕ್ಕೂ, ಭೀಮತಿ, ಅದು ಅಸನ ಹಕ್ಕು ಅದ ಅನ್ನೋದಕ್ಕೂ, ಒಂದ್ರ ದೋಷ ಅದ. ಮಲ್ಲೇಶಸ್ವ ಅದು ಅಜ್ಞಾನ. ತನ್ನ ಮನೀ ಮುಂದ ತನಗ, ಹೊಲಸ ಒಗೀಲಿಕ್ಕೆ ಹಕ್ಕು ಅದ ಅನ್ನುವರು, ತನ್ನ ಹೊಣೆ ಏನ ಅದ? ಅದನ್ನೂ ನೋಡಬೇಕಾಗತದ ಮಲ್ಲೇಶಸ್ವ. ಇದು ಬಹಳ ಮಹತ್ವದ ಮಾತು. ನೀ ಕೇಳಿದ ಜಗಳ ಕೇವಲ ಆ ವ್ಯಕ್ತಿಗಳಿಬ್ಬರದೇ ಅಲ್ಲ. ನಮ್ಮ ಸಮಾಜದ ಲ್ಲಿಯ ದಿನದ ತೊಡಕು. ಪ್ರತಿಯೊಬ್ಬ ಮನುಷ್ಯ ತಾ ಯಾರು? ಸಮಾಜಕ್ಕೂ ತನಗೂ ಇರುವ ಸಂಬಂಧವೇನು? ತನ್ನ ಕೃತಿಯಿಂದ ಸಮಾಜದ ಮೇಲೆ ಯಾವ ಪರಿಣಾಮ ಆಗತದ? ಅಂಬೂ ದನ್ನ ಪ್ರತಿಯೊಬ್ಬ ಮನುಷ್ಯ ತಿಳಕೊಂಡು ನಡೀ ಲಿಕ್ಕೆ ಬೇಕಾಗತದ.

ಮಲ್ಲೇಶಸ್ವಃ—ಅಂದ್ರ ನಮ್ಮಷ್ಟಕ್ಕ ನಾವು ಸ್ವತಂತ್ರ ಆಗಿ ಏನೂ ಮಾಡಬಾರದ ಅನ್ನಿ. ಯಾವಾಗಲೂ ಮಂದೀಕಡೇನು ನೋಡ್ತಾ ಹೋದ್ರ ನಮ್ಮ ಬಾಳೇವು ಹಂಗ ಆದೀತರಿ ಆ ವ್ಯಾಲಿ?

ರಾಮಣ್ಣಃ—ನಾವು ಸ್ವತಂತ್ರ ಇದೇವಂತ ಸ್ವೇಚ್ಛಾತನದಿಂದ ನಡೀಲಿಕ್ಕೆ ಬರಾದಿಲ್ಲ ಮಲ್ಲೇ ಶಸ್ವ!....ನೀವು ಹೇಳೂಹಂಗ ಹಳ್ಳಿಯೊಳಗಿನ ಬಹಳ

ಜನ, ನಮ್ಮ—ನಾವು ಸ್ವತಂತ್ರ ಇದೇನು ಅಂತ ತಿಳಿದು, ಸಿಕ್ಕಿಂಗ ನಡೀತಾರ ಇಲ್ಲಿ ಕೇಳು!.....ಒಂದೆರಡು ಉದಾಹರಣೆ ನಿಮ್ಮ ಮುಂದೆ ಇಡತೀನಿ. ನಮ್ಮ ಬಚ್ಚಲನೀರನ್ನು, ನಾವು ಹರೀ ಕಡೆದು, ಹೋಗಿ ಗೋಡದ, ಹಾದಿಯ ಬದಿಯಲ್ಲಿ ನಿಲ್ಲಲಿಕ್ಕೆ ಕೊಟ್ಟು, ಅದರಿಂದ ಗುಂಗಾಡ ಹುಟ್ಟಿ, ಇಡೀ ಹಳ್ಳಿಯ ಜಳಿಜ್ವರದಿಂದ ಸರಳ ಬೇಕಾಗತದ. ಮತ್ತೊಂದು ಇಲ್ಲಿ ಕೇಳು—ನಾವು ಕೆರೆ ಬಾವಿ ನೀರು ಕುಡಿಯಲಿಕ್ಕೆ ಉಪಯೋಗ ಮಾಡತೀರತೇವಿ, ಅವುಗಳನ್ನು ಸರಿಯಾಗಿ ಉಪಯೋಗ ಮಾಡದ ನನ್ನ ಹಕ್ಕು ಅದ ಅಂತ ತಿಳಿದು, ಹೊಲಸ ಮಾಡಿ ನೀರು ಕುಡಿಸಿದರೆ, ಅದರಿಂದ ಆಗು ದುಷ್ಟರಿಣಾಮಕ್ಕೆ ಇಡೀ ಸಮಾಜನ, ಬಲಿ ಆಗಬೇಕ ಆಗತದ. ಒಟ್ಟಿಗೆ ತನ್ನ ಹಕ್ಕು ಅದ ಅನ್ನೂ ಮುಂದೆ, ತನ್ನ ಹೊಣೆ ಏನ ಅದ? ಅದನ್ನೂ ಮರಿಬಾರದು.

ಭೀಮತಿಃ—ಹೊಣೆ ಅಂದ್ರ ಏನಿ? ನಾವು ಏನಾದರೂ ಮಾಡು ಮುಂದೆ ಎರಡನೇದವರನ್ನು ಕೇಳಿ ಮಾಡಬೇಕೇನಿ ?

ರಾಮಣ್ಣಃ— ಭೀಮತಿ, ಮಲ್ಲೇಶಪ್ಪ ಇಲ್ಲಿ ಕೇಳಿ ! ಹಕ್ಕು-ಹೊಣೆಗಳ ಇವುಗಳ ಅರ್ಥನ, ನಿಮಗಿನ್ನೂ ಸರಿಯಾಗಿ ತಿಳಿದಂಗ ಕಾಣುದುಲ್ಲ. ಇದನ್ನು

ಚಿತ್ತಗೊಟ್ಟಿ ಕೇಳಿ. ಮಾಡುವದು ನನ್ನ ಹಕ್ಕು ಅದ ಅಂತ ತಿಳಿದು, ಓಣಿಯೊಳಗ ನಿಂತು, ಅಲ್ಲದ-ಸಲ್ಲದ ಮಾತನಾಡಿದರೆ, ಜನರಿಗೆ ತೊಂದರೆ ಆಗತದ, ಅಂಬೂ ಮಾತು ನನುಗ ಗೊತ್ತು ಇರಬೇಕು. ಹಾದಿ ಯಿಂದ ಹೋಗು ಕಾಲಕ್ಕು. ಕೈಬೀಸಿಕೊಂತ ಹೋಗ ಲಿಕ್ಕೆ ನನುಗ ಹಕ್ಕು ಅದ; ಅಂತ ತಿಳಿದು; ಬರೂ-ಹೋಗುವ ಜನಾ ಲೆಕ್ಕಿಸದೆ ಹಾಗೆ ಹೋದ್ರ, ಜನರಿಗೆ ತ್ರಾಸ ಆಗತದ. ಇಲ್ಲಿ ನಾನು ಹೊಣೆಗೆಟ್ಟು ನಡದಂತಾ ಗತದ ಅದಕ್ಕು ನಮ್ಮ ಯಾವದೇ ನಡೆ-ನುಡಿ ಯಿಂದ ನಮ್ಮ ಹಿತಾನೂ ಸಾಧಿಸಿರಬೇಕು. ಎರಡನೇ ದನರಿಗೆ ತೊಂದರೆನೂ ಆಗಬಾರದು. ಅಂಬೂದನ್ನ ಸೂರಾ ಲಕ್ಷದಲ್ಲಿ ಇಟ್ಟುಕೊಂಡು ನಾನು ಯಾವಾ ಗಲೂ ನಮ್ಮ ಬಾಳ್ವೆ ಸಾಗಸತರಬೇಕು. ಒಮ್ಮೊಮ್ಮೆ ಒಬ್ಬ ಮನುಷ್ಯ ಅಜ್ಞಾನದಿಂದ ಮಾಡಿದ ತಪ್ಪಿಗೆ ಇಡೀ ಸಮಾಜ ಬಲಿ ಆಗಬೇಕಾಗತದ ತಿಳೀತು !

ಮಲ್ಲೇಶಪ್ಪ:—ಮಾಸ್ತರ! ನೀನು ಏನೇನ ಹೇಳಿದಿರೆಲ್ಲಾ, ಇದು ಬರಾಬರಿ ಅದರಿ. ಆದರೆ ಹಕ್ಕಾ—ಸಕ್ಕಾ ಹೊಣೆ—ಗಿಣಿ ಅಂಬೂ ಮಾತ ನಮ್ಮಂಥಾ ಅಜ್ಞಾನಿ ಜನಕ್ಕೆ ಹೆಂಗ ತಿಳಿಯದು ಅಂತೀನಿ—

ರಾಮಣ್ಣ:—ಅಜ್ಞಾನಿ ಜನ ಸಜ್ಞಾನಿ ಆದಾಗ

ಎಲ್ಲಾ ತನ್ನಿಂದ ತಾನೇ ತಿಳಿತದ ಮಲ್ಲೇಶಪ್ಪ!...
 ಯಾವ ಅಜ್ಜಾನ ಮನುಷ್ಯನು ತನ್ನ ಸ್ವಂತ ಹಿತ
 ಗೊತ್ತಿಲ್ಲ; ತನ್ನ ಸಂಸಾರ ಸರಿಯಾಗಿ ಸಾಗಿಸಲಿಕ್ಕೆ
 ಬರುವದಿಲ್ಲ; ಅಂಥ ಮನುಷ್ಯ ತನ್ನ ಸಮಾಜದ
 ಹಿತಾ ಅಹಿತ, ನೋಡೋದು ಸಾಧ್ಯವು ಇಲ್ಲ.
 ಅಜ್ಜಾನಿ ಜನ, ದನ ಇದ್ದಂಗ ಸಮಾಜದ ಕಲ್ಯಾಣ
 ಆ ಜನರಿಂದ ಹ್ಯಾಂಗ ಆಗಬೇಕು? ಸಾಕ್ಷರರಿಂದನು
 ಸಮಾಜದ ಉದ್ಧಾರ ಆಗೂದು.

ಭೀಮತೀ: — ನೋಡಿದ್ಯಾ ಮಲ್ಲೇಶಪ್ಪ!
 ಮಾಸ್ತರು ನಮ್ಮ ಮ್ಯಾಲೇ ಮುಟ್ಟಿ ಬಗದರಲ್ಲ ಕಡಿಕ.
 ಕಲೀಲಾರದ ಜನಾ ನಾವು ಕಲ್ಲ ಇದ್ದಂಗ ನೋಡಪಾ.

ಮಲ್ಲೇಶಪ್ಪ:— ಇದರಾಗ ಸುಳ್ಳು ಏನ ಅದ
 ಭೀಮತೀ? ನಮ್ಮದು-ನಮಗೆ ತಿಳಿಲಾರದೆ, ಆರವು
 ಗೇಡಿಗಳು ನಾವು. ಇನ್ನ ನಾಲ್ಕು ಮಂದಿಗೆ ಬುದ್ಧಿ
 ಹೆಂಗ ಹೇಳೇವು? ನಮ್ಮಂಥವರಿಂದ ಹಿತಾ ಹೆಂಗ
 ಆದೀತು? ಬುದ್ಧಿ ಇಲ್ಲದ ನಮ್ಮಂಥ ಪಂಚರು,
 ಕೆಂಚರ ಹೆಂಗ ಕಾರಭಾರ ಮಾಡತಾ ತಿರಗತೇವು.

ಕಾಮಣ್ಣ:— ಮಿಸೀ ಬಿಳೇವು ಆದೂ ಅಂದ್ರ
 ಆತು, ತಿಳಿದೆ ಇರಲಿ. ಎಲ್ಲರೂ ಹಿರ್ಮಾಮನುಷ್ಯರೇ
 ಆಗತಾರ. ಮಾಸ್ತರ ಹೇಳಿದ ಮಾತ, ಎಷ್ಟು ಜನಕ್ಕೆ
 ಗೊತ್ತು ಐತಿ?

ರಾಮಣ್ಣ:— ಮೇಲೆ ಹೇಳಿದ ಮಾತು ನನಗ
 ಒಬ್ಬಗ ಗೊತ್ತೆ ಅದ ಅಂತ ತಿಳಕೊಳ್ಳ ಬ್ಯಾಡರಿ.
 ಕಲಿತ ಎಲ್ಲಾ ಜನರಿಗೂ ಗೊತ್ತೆ ಅವ. ನೀವೂ ಕಲೀರಿ;
 ನಿನುಗೂ ಇಷ್ಟೇ ಯಾಕ, ಇದಕ್ಕಿಂತ ಹೆಚ್ಚಿನ ವಿಚಾರ
 ತಿಳಿತದ. ನನಗ ಹೀಂಗ ಮಾತಾಡಲಿಕ್ಕೆ ಬರತದ ಅಂತ
 ಬಹಳ ಹೊತ್ತ ಹಾಗೇ ಕೂತರ, ನಿಮ್ಮೆಲ್ಲರ ನಿದ್ರೆಗೆ
 ತೊಂದರೆ ಆದೀತು. ನಾನು ಹೊಣೆಗೆಟ್ಟು ನಡದಂಗ
 ಆದೀತು. ಅದಕ್ಕೂ ಮತ್ತೆ ನಾಳೆ ಬರುತ್ತೇನೆ.
 ನಮಸ್ಕಾರ. (ಉಳಿದ ಜನರೂ ಮಾಸ್ತರರಿಗೆ ಪುತಿ ನಮ
 ಸ್ಕರಿಸಿ ತೆರಳುವರು.)

ನಾಲ್ಕನೆಯ ದೃಶ್ಯ

ನಾಡಿಗಾಗಿ ಕಲಿ

(ಹಿಂದಿನ ದಿನದಂತೆ ಈ ಹೊತ್ತೂ ಜನ ಸೇರಿದೆ. ಎಲ್ಲರೂ
 ಹುರುಳು-ಹುಮ್ಮಸ್ಸುಗಳಿಂದ ಕಾದು ಕುಳಿತು; ರಾಮಣ್ಣ
 ಮಾಸ್ತರರ ದಾರಿ ಕಾಯುತ್ತಿದ್ದಾರೆ. ಕೂಡಿದ ಜನರಲ್ಲಿ
 ಕೆಳಗಿನಂತೆ ಸಂಭಾಷಣೆ ನಡೆದಿದೆ.)

ಭೀಮಶಿಕ್ಷಿ— ಏನು! ಮಲ್ಲೇಶಪ್ಪ ! ನಿನ್ನ
 ಮಾಸ್ತರರು, ಏನೋ ಅಂದ್ರ ಅಂತ. ಈ ಹೊತ್ತೇನ

ರಂಗಣ್ಣ:—ಮಾಸ್ತರು ನೀವು ಬರೆದಿದ್ದರನೂ ನಿಮ್ಮ ಬದಲಿ ನಮ್ಮ ಮಲ್ಲೇಶಸ್ವಿ ಲಕ್ಷ್ಮರ ಹೋಡಿ ಲಿಕ್ಕೆ ಹತ್ತಾನರಿ; ಅದನ್ನ ಕೇಳಕೊಂತ ಕೂಡೀವಿ.

ರಾಮಣ್ಣ:—ಏನೂ ಅಡ್ಡಿಯಿಲ್ಲ ರಂಗಣ್ಣ. ಬಹಳ ಸಂತೋಷ. ನಮ್ಮ ದೇಶದ ಹಳ್ಳಿಯೊಳಗಿನ ಪ್ರತಿಯೊಬ್ಬ ರೈತನೂ ತನ್ನ ವಿಚಾರವನ್ನ ನಾಡಿನ ಮುಂದಿಡುವಂಥ ಕಾಲ ಬಂದವ. ಪ್ರಜಾಪ್ರಭುತ್ವ ರಾಷ್ಟ್ರ ದೊಳಗ, ಪ್ರತಿಯೊಬ್ಬ ನಾಗರಿಕನದೂ ಜನಾಬ್ಬಾರಿ ಅದ.

ಮಲ್ಲೇಶಸ್ವಿ:—ಮಾಸ್ತರು.... ನೀವೂ ಮುದಕ ಮನಸ್ಸಾನ ಆಡಸ್ತಾಡತೇರನ್ನಿ ?... ಅದ ಇರಲಿ. ಈಗ ನೀವು ಏನೇನೋ ಅಂದಿರೆಲ್ಲಾ ! ಅದೇನ ನೀವು ಕೈಯಾಗ ಹಿಡಿದಿರಿ ಆ ಸರತಮಾನದಾಗ ಬರ ದ್ವಿತಿ ಏನ್ನಿ ?....

ರಾಮಣ್ಣ:—ಹೌದ ಮಲ್ಲೇಶಸ್ವಿ ಈ ವರ್ತಮಾನ ಪತ್ರದೊಳಗ ಏನ ಅದ ಅಂಬೂದನ್ನ.... ನಾ ಇಂದು ಹೇಳುವ ಇದ್ದೀನಿ. ಅದಕ್ಕಿಂತ ಮೊದಲು ದಿನದ ಹಂಗ ಒಂದು ದೇವರ ನಾನುವನ್ನ ಯಾರಾ ದರೂ ಹೇಳಿದರ ಒಳ್ಳೇದಾಗತದ.

ಮಲ್ಲೇಶಸ್ವಿ:—ಯಾರ ಏನ್ನಿ ! ಬಂದಾನಲ್ಲರಿ ಆಟದ ರಂಗಣ್ಣ ! ಏ ರಂಗಣ್ಣ ನಿನ್ನಿನಹಂಗ, ಬಂದು ಬೇಶ್ವಾಗಿ ಹೊಡದ ಬಿಡು.

ರಾಮಣ್ಣ:—ಹೌದು ರಂಗಣ್ಣ ನಿನ್ನೆ ಪುರಂದರ ದಾಸರ ಪದ ಹೇಳಿದಂಗೆ ಇಂದು, ಒಂದು ವಚನ ಹೇಳಿ ಬಿಡ್ಡಿ.

ರಂಗಣ್ಣ:—(ಸರಾಗವಾಗಿ ಕೆಳಗಿನ ವಚನ ಹೇಳು ನನು.)

ಎನಿಸು ಕಾಲ ಕಲ್ಲು ನೀರೊಳಗಿದ್ದರೇನು ?
ನೆನೆದು ನ್ಯುದುವಾಗ ಬಲ್ಲುದೇ ? ಎನಿಸು
ಕಾಲ ನಿಮ್ಮ ಪೂಜಿಸಿ ಏನೆನಯ್ಯಾ ಮನದಲ್ಲ
ದೃಢವಿಲ್ಲದ ನಕ್ಕ ? ನಿಧಾನವ ಕಾಯಿದ್ದ
ಬೆಂತರನಂತೆ, ಅದರ ವಿಧಿ ಎನಗಾಯಿತ್ತು ಕೊಡಲ
ಸಂಗಮದೇವಾ || ೧ ||

ರಾಮಣ್ಣ:—ಕೇಳಿದಿರಾ ಮಲ್ಲೆ ತಪ್ಪ ! ಮಹಾ ಪುರುಷರ ವಚನವನ್ನು ಬಸವಣ್ಣನವರ ಈ ಒಂದೊಂದು ಮಾತೂ, ಅನ್ಯತನನ್ನು ಸುರಿಸುತ್ತಿವೆ ನೋಡಿರಿ. ಬೊಕ್ಕಸವನ್ನು ಕಾಯುವ ಆಳಿಗೆ, ಆ ಬೊಕ್ಕಸದ ಸುಖ ಹ್ಯಾಗೆ ಇಲ್ಲೋ ಹಾಗೇ ಭಕ್ತನ ಮನಸ್ಸಿನಲ್ಲಿ ದೃಢ ಭಾವನೆ ಇಲ್ಲದಿದ್ದರೆ,- ಎಷ್ಟು ಕಾಲ ದೇವರನ್ನು ಪೂಜಿಸಿದರೂ ವ್ಯರ್ಥ; ಅನ್ನುವ ಮಾತನ್ನು ಬಸವೇಶ್ವರರು ಹೇಳಿ ಹೋಗಿದ್ದಾರೆ. ಈ ಮಾತನ್ನು ಇನ್ನಷ್ಟು ವಿಚಾರಮಾಡಿ ತಿಳಿದು ನೋಡಿ ದರ, ಅಜ್ಞಾನಿ ಮನುಷ್ಯ ನಾಡಿನೊಳಗೆ ಇದ್ದರ, ನಾಡಿಗೇನು ಲಾಭ ಅನ್ನುವ ಮಾತನ್ನು, ಇಂದು ಸ್ಪಷ್ಟವಾಗಿ ಹೇಳಿದರೂ ತಪ್ಪ ಆಗಲಿಕ್ಕಿಲ್ಲ.

ಭೀಮತೀ:— ಇದೇನಿ ನಾಸ್ತರ! ದಿನಾ
 ಒಂದೊಂದು ಹೊಸಾದ, ಹೇಳಲಿಕ್ಕೆ ಹತ್ತಿರಲ್ಲಾ!
 ಮೊದಲ ಅಂದ್ರಿ; ನಿನ್ನ ಸಲುವಾಗಿರೇ ನೀ ಕಲೀ
 ಬೇಕೂ ಅಂತ ಆ ಮ್ಯಾಲಿ ಹೇಳಿದಿರಿ; ನಿನ್ನ ಪರ
 ಪಂಚಿ ಸಲುವಾಗಿರೇ ನೀ ಕಲೀ ಬೇಕೂ ಅಂತ.
 ನಿನ್ನ ಹೇಳಿದಿರಿ ಜನರೊಳಗ ದೆಂಗ ಇರಬೇಕೂ
 ಅಂಬೂ ಸಲುವಾಗಿ ಕಲೀ ಬೇಕೂ ಅಂತ. ಈಗ
 ಅನ್ನಲಿಕ್ಕೆ ಹತ್ತಿರಿ.— ಕಲೀಲಾರದ ಮನುಷ್ಯನಿಂದ
 ನಾಡಿಗೇ ಲಾಭ್ಯ,.... ಇಲ್ಲಾ ಅಂತ ಅಂದ್ರ ನಮ್ಮಂಥ
 ಒಕ್ಕಲಿಗೇರು ಯಾತಕೂ ಉಪಯೋಗ ಇಲ್ಲ ಅನ್ನಿ.

ಮಲ್ಲೇಶಪ್ಪ:— ನೀವು ಹಿಂಗ ಏನು ಅಂತೀರಿ
 ನಾಸ್ತರ?... ಬಿತ್ತಿ ಬೆಳೇನಾಡಿ; ನಾಡಿಗೇ ಅನ್ನ
 ಹಾಕುವ ರೈತರ ನಾವು. ನಮ್ಮಿಂದ ಏನೂ ಲಾಭ್ಯ
 ಇಲ್ಲ; ಅಂತೀರಿ ಅಂದ್ರ ಏನ್ನಿ?

ಕಾಮಣ್ಣ:— ಬಿಳೀ ಕಾಗದ ಮ್ಯಾಲಿ ಕರೀ
 ಗೆರಿ ಹಾಕೋತ ಕೂತ್ರು, ನಾಡಿನ ಜನರ ಹೊಟ್ಟೆ
 ತುಂಬತದ ಏನ್ನಿಪಾ!.... ನಾವಿಲ್ಲದ ನಾಡಿನ್ಯಾಗ ಏನ
 ನಡೀತ್ಯೆತಿ ' ಕೋಟಿಯಿಂದ್ಯಾದ ಒಳಗ ಮೇಟೀಯಿ
 ದ್ಯಾನ ಮೇಲ ' ಅಂತ ಹಿರೇರ ಹಿಡದು ಹೇಳತಾ
 ಬಂದಾರರಿ.

ರಾಮಣ್ಣ:— ಭೀಮತೀ ! ಮಲ್ಲೇಶಪ್ಪ!
 ಕಾಮಣ್ಣ!.... ಈಗ ನೀವೆಲ್ಲ ಏನ ಹೇಳಿದಿರಿ ಅವು

ಪೂರ್ಣ ಸರಿ ಅವ. ನಮ್ಮ ದೇಶಕ್ಕೆ ರೈತನು ಅನ್ನ ದಾತಾ. ಆ ಅನ್ನ ದಾತಾನ್ನೂ ಇಂದು ದೇಶದ ಪಿತಾ ಅಂದ್ರೂ ನೀವೆಲ್ಲಾರೂ ರಾಜರ ಇದ್ದಂಗ. ನಿಮ್ಮಿಂದನು ದೇಶದ ರಾಜ್ಯ ನಡಿಯೋದು. ರಾಜಾ ತನ್ನ ರಾಜ್ಯವನ್ನು ಒಳ್ಳೇ ರೀತಿಯಿಂದ ಸಾಗಸ ಗೊಂಡ ಹೋಗ ಬೇಕಾದರ ಅವಗ ವಿವೇಕ ಅಂಬೂದು ಬೇಕಂತೇರೋ? ಬೇಡ ಅಂತೀರೋ?

ಮಲ್ಲೇಶಪ್ಪ:—ಕೇಳಿರೋವಾ ನಮ್ಮ ಹತ್ತು ಮಾತನ್ನು ಒಂದ ಮಾತಿನೊಳಗ ಮುರದ ಹಾಕಿ ದರು ಮಾಸ್ತರು. ಕಲ್ತಮಂದಿ ಮಾತಿನಾಗ ಕೇಳ್ಯಾ ರಂತಿರಾ!.....ನ್ಯಾಲಿ ನಮ್ಮನು ರಾಜಾ ಮಾಡಿ ಬಿಟ್ಟು. ಒಳ್ಳೊಳ್ಳೇ ರಾಜ್ಯರೆ ಉಳ್ಳಾಡಿ ಹೋಗ್ಯಾ ವಂತ ಇನ್ನು ನಮ್ಮಂಥ ಗುದ್ದಿ ಗೆಣೇರ ರಾಜ್ಯಕಿ ಎಲ್ಲಿನಡದಿತರೀ ಸ ಮಾಸ್ತರ ?....

ರಾಮಣ್ಣ:—ಮಲ್ಲೇಶಪ್ಪ! ನೀಹೇಳೂ ರಾಜರೆ ಉಳ್ಳಾಡಿ ಹೋದದ್ದು ನಿಜವೆಂದ. ಈಗ ಗುದ್ದಲಿ ಹಿಡಿಯುವ ಕೈಯು, ರಾಜದಂಡ ಹಿಡಿದು ರಾಜಕಿ ಮಾಡಲಿಕ್ಕೆ ಹತ್ಯದ. ಈಗ ಅಷ್ಟೇ ಅಲ್ಲ—ಮುಂದ ಆದರೂ, ಎಂದ ಆದರೂ, ಅದು ಕೈಯಿಂದ ರಾಜ್ಯ ನಡೀತದ ಅಂಬೂದನ್ನು ಮರೀಬ್ಯಾಡರಿ. ಇಲ್ಲಿ ಸ್ವಲ್ಪ ನೋಡಿ. ಇಂದಿನ ವರ್ತಮಾನ ಪತ್ರದೊಳಗ ಬಂದದ, — ಇನ್ನು ಸ್ವಲ್ಪ ದಿವಸದೊಳಗ ದೇಶದ

ತುಂಬೆಲ್ಲ ಸಾರ್ವತ್ರಿಕ ಚುನಾವಣೆ ನಡಿಯೂನ ಇದ್ದಾವೆ. ಆ ಕಾಲಕ್ಕೆ ನೀವೆಲ್ಲ ಪ್ರಜೆಗಳು ಕೂಡಿಯೇ, ನಾಡಿಗೆ ಎಂಥಾ ರಾಜ್ಯ ಬೇಕು ? ಅಂಬೂದನ್ನ ನೀವೇ ನಿಶ್ಚಯ ಮಾಡಾವರೆ ಇದ್ದೀರಿ. ತಿಳೀತು.

ಮಲ್ಲೇಶಪ್ಪ:—ನಮ್ಮನ್ನು ಯಾರ ಕೇಳತಾರರೀ ಹಳ್ಳಿ ಒಳಗೆ ಇದ್ದ ಒಕ್ಕಲಿಗೇರನ್ನ, ಈಗ ಯಾರದೊ ಮೇರೂನ ರಾಜ್ಯಕಿ ನಡದೈತಿ ಅಂತ ಅಲ್ಲರಿ.....

ರಾಮಣ್ಣ:— (ನಸು ನಕ್ಕು) ಮಲ್ಲೇಶಪ್ಪ ಮೇರೂ ಅಲ್ಲ ನೆಹರು. ಪಂಡಿತ ಜನಾಹರಲಾಲ ನೆಹರುರವರೇ ನಮ್ಮ ಮುಖ್ಯ ಮಂತ್ರಿಗಳಾಗಿ ರಾಜ್ಯದ ಸೂತ್ರಗಳನ್ನ, ನಿರ್ವಹಿಸುತ್ತಿರುವದು ಸರಿ ಅದ. ಆದರೆ ಅವರು ರಾಜರಲ್ಲ. ನೀವೇ ಆರಿಸಿ ಕಳಿಸಿದಂತ, ನಿಮ್ಮ ನಾಡಿನ ಸೇವೆ ಮಾಡಲಿಕ್ಕೆ ಹೊದಂಥ, ಒಬ್ಬ ಸೇವಕರೇ ಅನ್ನಬಹುದು.

ಭೀಮತೀ:—ಇದೇನಿ? ಅಂಥಾ ದೊಡ್ಡ ಮನಸ್ಸಾಗ ಸೇವಕ ಅನೂನ್ಯಾ ! ನೀರಗೆಟ್ಟ ಮಾತ ಆಗೀತಲ್ಲರಿ.

ರಾಮಣ್ಣ:—ಭೀಮತೀ ? ನೀವೆಲ್ಲರೂ ಅವರಿಗೆ ಸೇವಕ ಅಂದರೂ ಅಷ್ಟೆ; ಆಳ ಅಂದರೂ ಅಷ್ಟೇ, ಅರಸ ಅಂತ. ಕರೆದರೂ ಅಷ್ಟೇ ಅದ. ಅವರು ಮಾತ್ರ ನಿಮ್ಮಿಂದನ ಅಲ್ಲಿಗೆ ಹೊಗ್ಯಾರ. ನೀವು

ಬೇಕು ಅನ್ನುವಷ್ಟು ದಿವಸ ಆ ಸ್ಥಾನಕ್ಕೆ ಇರತಾರ. ನೀವು ಬ್ಯಾಡಾ ಅಂತ ಅಂದ ಗಳಿಗೆಯ, ಅವರು ಅಲ್ಲಿಂದ ದೂರ ಆಗ ಬೇಕಾಗತದ. ಅಂದ ಮ್ಯಾಲಿ ದಿಲ್ಲಿಯೊಳಗ ಇರುವ, ಅವರು ರಾಜರೋ? ಏನು ಹಳ್ಳಿ ಒಳಗ ಇರುವ, ನೀವ ರಾಜರೋ? ಅಂಬೂ ದನ್ನ ನೀವೇ ವಿಚಾರ ಮಾಡ್ತೀ.

ಮಲ್ಲೇಶಪ್ಪ:— ಇಂಥಾದ ಎಲ್ಲಾ ದೇಶ ಮ್ಯಾಲಿನ ಸುದ್ದಿ, ನಮ್ಮಂಥ ಅಜ್ಜಾನಿ ಗೋಳಗಿ ಹೆಂಗ ತಿಳಿಬೇಕಿ? ಮಾಸ್ತರು? ಏನೋ ಹಿಂದಕ ಗೊರಾಗೋಳ ರಾಜ್ಯಕಿ ನಡವೈತಿ ಅಂತಿದ್ರು ಈಗ ನೆರೂನ ರಾಜ್ಯಕಿ ನಡವೈತಿ ಅಂತಾರು ಇದಿಷ್ಟು, ಗೊತ್ತದರಿ. 'ಯಾವ ರಾಜ್ಯ ಬಂದರ ಏನು? ರಾಗಿ ಬಿಸೂದು ಬಿಡಿಲಿಲ್ಲ.' ಅಂತಾರಲ್ಲ ಹೆಂಗ ನಮ್ಮ ಹ್ವಾರೇ ನಮಗ ಹತ್ಯದರಿ.

ರಾಮಣ್ಣ:— ಇದೊಂದು ದೊಡ್ಡ ತಪ್ಪು ಮಲ್ಲೇಶಪ್ಪ. ಯಾವ ಒಂದ ದೇಶದ ನಾಗರಿಕರು ಅಂತ ನಾವು ಇಮ್ಮ; ಆ ದೇಶದ ವಿಷಯಕ್ಕೆ ತಿಳವಳಿಕೆ ಇರದಿದ್ದರ ನಮಗೂ, ಪಶುಗಳಿಗೂ ಬೇಧನಕ ಇಲ್ಲ. ಮೊದಲು ಇದ್ದದ್ದು ಪರತಂತ್ರ ಆಳಿಕೆ. ಯುರೋಪಿ ಯನ್‌ರು ಬಂದು ನಮ್ಮನ್ನ ಆಳುತ್ತಿದ್ದರು. ಆದರ ಇಂದು ನಮ್ಮನ್ನ ನಾವು ಆಳಲಿಕ್ಕೆ ಹತ್ತೀವಿ. ಈ ಎರಡೂರಲ್ಲಿಯ ಭೇದ ಎಲ್ಲಿಯ ತನಕ ಪ್ರತಿಯೊಬ್ಬ ನುನುಷ್ಯಗ ತಿಳಿಯುವದಿಲ್ಲ ಅಲ್ಲಿಯ ತನಕ ಎಂಥಾ

ಪ್ರಜಾಪ್ರಭುತ್ವನೂ ವ್ಯರ್ಥವಾದದ್ದು. ನಾವೆಲ್ಲ ಸ್ವತಂತ್ರ ಭಾರತದ ನಾಗರಿಕರೂ ಅನ್ನುವ ಕಲ್ಪನೆ; ನಾವು ನಮ್ಮ ದೇಶಕ್ಕಾಗಿ ಮಾಡಬೇಕಾದ ಕರ್ತವ್ಯದ ತಳಮುಳ ಇವುಗಳ ಸರಿಯಾದ ತಿಳವಳಿಕೆ ಇಲ್ಲದ ಜೋದರ, ನಾವು ಇಂಥ ಪವಿತ್ರ ನಾಡಿನೊಳಗ ಹುಟ್ಟಿಯೂ ಕೂಡ, ವ್ಯರ್ಥವಾದದ್ದು.

ಮಲ್ಲೇಶಪ್ಪ:—ನಮ್ಮ ದೇಶದ ಮ್ಯಾಲಿ ನಮಗ ಅಭಿಮಾನ ಇಲ್ಲ ಅನಬ್ಯಾಡರಿ ಮಾಸ್ತರ! ಆದರೆ ಇದೆಲ್ಲ ನಮ್ಮಂಥವರಿಗೆ ಹೆಂಗ ತಿಳದೀತರಿ? ದಿನಾ ನಿಮ್ಮ ಹಂಗ ವರತ್-ಮಾನ ಓದಿದವರಿಗೇ ಗೊತ್ತು. ಒಕ್ಕಲಿಗೇರಿಗೆ ಯಾತಕ್ಕ ಬೇಕರಿ ಇದೆಲ್ಲ.

ರಾಮಣ್ಣ:—ನಾವೆಲ್ಲ ಹೀಗೆ ತಿಳಕೊಂಡೇ ನೂರಾರು ವರ್ಷ ಇನ್ನೊಬ್ಬರ ಗುಲಾಮರಾಗಿ ಬಾಳೀವಿ. ನಮ್ಮ ಸ್ವಾಭಿಮಾನ ಮರೆತು ಇನ್ನೊಬ್ಬರ ಸೇವಕ ರಾಗಿದ್ದೀವಿ. ಬಂಗಾರದಂಥಾ ನಮ್ಮ ನಾಡನ್ನ ಇನ್ನೊಬ್ಬರಿಗೆ ಒಪ್ಪಿಸಿ; ಅನ್ನ-ಅನ್ನ ಅಂತ ಬಾಯಿ ಬಿಟ್ಟೀವಿ. ಆದರೂ ಕಡೆಗೆ ಆ ಮಹಾತ್ಮರ ಪುಣ್ಯದಿಂದ ನಾವು ಸ್ವತಂತ್ರ ಆಗೀವಿ. ನಮ್ಮ ದೇಶ ನಾಲ್ಕು ದೇಶ ದೊಳಗ ದೊಡ್ಡ ಸ್ತನ ಪಡದದ. ನಮ್ಮ ಮುಖಂಡರು ಹಗಲೀ ರಾತ್ರೀ ಒಂದೇ ಸವನೆ ದೇಶದ ಸಲುವಾಗಿ ದುಡಿಯಲಿಕ್ಕೆ ಹತ್ತಾರ. ಆದರೆ ನಿಮಗೆಲ್ಲ ಇದರ ಕಲ್ಪನೆ ಕೂಡ ಇಲ್ಲ ಅಂಬೊದು ಕೆಡಕೆನಿಸುವ ಮಾತು.

ನಿರಕ್ಷರ ಅಂಬೂ ನಿದ್ಧೆಯಿಂದ ನೀವೆಲ್ಲ ಹಳ್ಳಿಗರು ಎಲ್ಲಿಯೂ ತನಕ ಏಳುವದಿಲ್ಲ ಅಲ್ಲಿಯೂ ತನಕ ನಿಮಗ ನಿಮ್ಮ ದೇಶದ ಬಗ್ಗೆ ಪ್ರೇಮ ಹುಟ್ಟಲಾರದು. ಅಭಿಮಾನ ಬೆಳೆಯಲಾರದು. ದೇಶಕ್ಕೆ ಏನಾದರೂ ಹಿತಾನೂಡಿರಿ ಅಂಬೂ ಮಾತೂ ನಿಶ್ಚಾಸದ್ದಲ್ಲ. ಇಷ್ಟೇ ಅಲ್ಲದ ದೇಶದ ಪ್ರಗತಿಗೂ ಇದರಿಂದ ತೊಡಕು ಅಂಬೂದನ್ನು ಸೃಷ್ಟಿವಾಗಿ ಹೇಳಬಹುದು.

ಭೀಮತಿಃ—ನನುಗೆಲ್ಲಾ ಹಿಂಗ ಹೇಳಲಿಕ್ಕೆ ಹತ್ತಿರಿ. ಆದರೆ ಜಗದೊಳಗೆ ಎಲ್ಲಾ ದೇಶದವರೂ ಕಲ್ಪವರ, ಇದಾರೇನಿ ?

ರಾಮಣ್ಣಃ—ಒಳ್ಳೇ ಪ್ರಶ್ನೆ ಕೇಳಿದಿ ಭೀಮತಿ. ನಮ್ಮ ದೇಶದೊಳಗೆ ಇರುವಷ್ಟು ಅಜ್ಞಾನ ನಿರಕ್ಷರ ತನ ಉಳಿದ ಯಾವ ಸುಧಾರಿಸಿದ ರಾಷ್ಟ್ರದೊಳಗನೂ ಇಲ್ಲ ಅಂತ, ನಿಶ್ಚಯವಾಗಿ ಹೇಳಬಹುದು. ಇಂಗ್ಲೆಂಡ್, ಅಮೇರಿಕಾ, ರಷಿಯಾ, ಜಪಾನ ಅನ್ನುವಂಥ ದೇಶಗಳೊಳಗೆ ನೂರಕ್ಕೆ ೫೦, ೬೦, ೮೦, ೯೦ರ ತನಕ ಕಲಿತವರು ಇದ್ದಾರೆ. ಆದರೆ ಅದು ನಮ್ಮ ದೇಶದೊಳಗೆ, ನೂರಕ್ಕೆ ೧೦-೧೫ ರಷ್ಟು ಕಲಿತವರು ಇದ್ದಾರೋ ? ಇಲ್ಲೋ ? ಅಂಬೂದು ಸಂಶಯ ಅದ. ಇದರಿಂದ, ನಮ್ಮ ದೇಶ ಜಗತ್ತಿನೊಳಗೆ ಎಷ್ಟು ಹಿಂದೆ ಅದ ಅಂಬೂದನ್ನು ನೀವು ನೋಡಬಹುದು. ಸುಧಾರಿಸಿದ ದೇಶದೊಳಗೆ ಪ್ರತಿಯೊಬ್ಬ

ಮನುಷ್ಯ ರೈತನಿರಲಿ, ಕೂಲಿಕಾರನಿರಲಿ ವರ್ತಮಾನ ಪತ್ರ ಓದದೆ, ಇರೋದೇ ಇಲ್ಲ. ಇದರಿಂದ ತಮ್ಮ ನಾಡಿನ ಸಂಗತಿಗಳನ್ನು ಜಗದ ಸುದ್ದಿಗಳನ್ನು ತಿಳಿದುಕೊಳ್ಳಲಿಕ್ಕೆ ಅವರು ಸಮರ್ಥರಿರತಾರ. ಅದ್ಯ ನಿಮಗ ನಾಡಿನ ಒತಟ್ಟಿಗೆ ಇರಲಿ; ನೆರೆ ಹಳ್ಳಿ ಸುದ್ದಿಯೂ ತಿಳಿಯುವದಿಲ್ಲ.

ಕಾಮಣ್ಣ:—ಇದ್ಯಾನ ನಮಗ ಆಗಾಣಿಲ್ಲ ಬಿಡ್ರಿ. ಒಂದು ವ್ಯಾಳ್ಯಾ ನೀವು ಹೇಳಿದಂಗೆ ಕೇಳಿ ಓದಲಾಕ ಕಲ್ತರೂ ನಮ್ಮ ಉದ್ಯೋಗ ಬಿಟ್ಟಗೊಟ್ಟಿ ವರತಮಾನ ಓದಕೊಂತ ಕೂತ್ರ ನಮ್ಮ ಹೊಟ್ಟಿ ಹ್ಯಾಂಗ ತುಂಬಬೇಕರಿಯಪ್ಪ! ...

ರಾಮಣ್ಣ:— ಕಾಮಣ್ಣ ಜಗತ್ತಿನೊಳಗೆ ಉಳಿದ ಜನರಿಗೆ ಹೊಟ್ಟೆಯಿಲ್ಲಾ ಅಂತ ತಿಳಕೊಂಡಿ ಯೇನ ಮತ್ತೆ!.... ನೀವು ಮಾಡುವಂಥ ಉದ್ಯೋಗ ಒಕ್ಕಲತನಗಳನ್ನು, ಉಳಿದ ದೇಶದ ಜನರೂ ಮಾಡು ತ್ತಾರೆ. ಅವರು ನಿಮಗಿಂತಲೂ ಹೆಚ್ಚು ದುಡಿಯು ತ್ತಾರೆ. ಆದರೆ ಅವರು ಪ್ರತಿಯೊಂದು ಕೆಲಸನ್ನೂ ಸುಧಾರಿಸಿದ ಸದ್ಧತಿಯಿಂದ ಮಾಡುತ್ತಾರೆ. ಇದರಿಂದ ಅವರು ನಿಮಗಿಂತಲೂ ಹೆಚ್ಚು ಲಾಭವನ್ನು ಸಡೆದು ಸುಖದಿಂದ ಇರುತ್ತಾರೆ ಕಾಮಣ್ಣ!.... ರತಿಯಾ ದೊಳಗೆ ಕುರಿಗಳನ್ನು ನೋಟಾರದೊಳಗೆ ತುಂಬ ಕೊಂಡು ಮೇಯಿಸಲಿಕ್ಕೆ ಒಯ್ಯುತ್ತಾರೆ. ಅಡನೀ

ಯೊಳಗ ಕುರಿಗಳನ್ನು ಜಿಟ್ಟು ಕುರೀ ಕಾಯುವ
 ನುನಷ್ಟ, ಪುಸ್ತಕ ವರ್ತಮಾನಪತ್ರ ಓದತೀರತಾನ,
 ಅದರಂಗ ಪ್ರತಿಯೊಬ್ಬ ರೈತ ಕೂಲಿಕಾರನೂ, ತಮ್ಮ
 ತಮ್ಮ ಕೆಲಸಕ್ಕೆ ಹೋಗುಕಾಲಕ್ಕೂ, ನೀವು ಹಂಗ
 ತಂಬಾಕು ಚಿಲಮಿ ಕಿಸೆಯೊಳಗ ಹಾಕಿಕೊಂಡ
 ಹೋಗತೀರಲ್ಲಾ; ಹಂಗ ಅಲ್ಲಿಯ ಜನರು ಕಿಸೆ
 ಯೊಳಗ ವರ್ತಮಾನ ಪತ್ರ ಹಾಕಿಕೊಂಡು ಹೋಗ
 ತೀರತಾರ. ವಿಶಾಂತ್ರಿ ವ್ಯಾಳ್ಯಾದೊಳಗ ಅವುಗಳನ್ನು,
 ಓದಿ ನಾಡಿನ ಸುದ್ದಿ ತಿಳಿಕೊತೀರತಾರ. ಅಂದನ್ನಾಲಿ,
 ಓದಬೇಕು, ತಿಳಿಕೊಬೇಕು ಅನ್ನುವವರು ತಮ್ಮ
 ಕೆಲಸ ಬಿಟ್ಟು ಕೊಡಬೇಕಂತಿರೇನು?

ಮಲ್ಲೇಶಪ್ಪ:— ಇದೇನಿ? ಮಾಸ್ತರ
 ಹೊಸಾ ಸುದ್ದಿಯ ದೇಳಿದಿರೆಲ್ಲಾ! ಮೋಟಾರ
 ದಾಗ ಕುಂತ ಕುರೀ ಕಾಯಲಿಕ್ಕೆ ಹೋಗತಾರ
 ಅಂತ. ಆ ಮ್ನಾಲಿ ನಮ್ಮ ಕಾನುಣ್ಣಗೂ ಒಂದು
 ಕೊಡಿಸೇ ಬಿಡಿ. ಅಂದ್ರ, ಭಾಳ ಬೇಸಿ ಆಗತದ
 ನೋಡಿ. ವಾ ಪಾ ಪಾ ಪಾ ವಾ! ಮಾಡಕೊಂತ
 ಓಡಲಿ ಮೋಟರ ತಗೊಂಡ....

ಭೀಮತೀ:— ಕುರೀ ಕಾಯಕೊಂಡ ಬರಲಿಕ್ಕೆ
 ಕಾನುಣ್ಣಗ ಒಂದು ಮೋಟರ ಸರಕಾರದವರು
 ಕೊಟ್ಟ; ಊರ ಅರವೀ ಒಗೆಯುವ ನನಗೂ
 ಒಂದ ಬೇಕಲ್ಲ ಮಲ್ಲೇಶಪ್ಪ!....

603241

ರಾಮಣ್ಣ:— ಇದೇನು ಭೀಮತೀ! ಅವರಿಗೆ ಸರಕಾರದವರು ವೋಟೆರು ಕೊಟ್ಟಾರಂತ ತಿಳ ಕೊಂಡಿಯೇನನುತ್ತು! ಯಾವ ದೇಶದೊಳಗ ಯಾವ ಸರಕಾರನೂ, ವೋಟೆರ ವಿಮಾನ ಕೊಟ್ಟ ನಡಸೊದು ಸಾಧ್ಯಯಿಲ್ಲ. ಆ ಆ ದೇಶದ ಜನರು, ತಮ್ಮ ಸುಖ ಸಮೃದ್ಧಿ ತಾವು ಮಾಡಿ ಕೊಳ್ಳತಾರ. ಸುಶಿಕ್ಷಿತ ನಾಗರಿಕರ ತಮ್ಮ ಹಿತ ಕೂಡೇ ಸಾಗಸತೀರತಾರ. ನಾಡನ್ನ ತಿಳಿಯದ ಅಜ್ಞಾನಿ ಜನರ ಕಡೆಯಿಂದ ನಾಡಿನ ಹಿತ ಹ್ಯಾಂಗ ಆಗಬೇಕು ?

ಮಲ್ಲೇಶಪ್ಪ:— ಕೇಳಿರೇನಿಸ್ವಾಸ್ಸ.... ಮಾಸ್ತರ ಮಾತನ್ನ, ನಮ್ಮಿಂದ ನಾಡಿಗೆ ಹಿತಾ ಆಗ ಬೇಕಾದರ ನಾಡ ಮುಂದ ಬರ ಬೇಕಾದರ ನಾಡೆಲ್ಲಾ ಕಲಿ ಬೇಕೂ ಅಂತ ಹೇಳಿದಂಗ ಆತು. ಇಷ್ಟ ದಿನಸ ಕಲೀಲಾರದ ಮುಳ್ಳತನಕ ಬಿದ್ದು ಬೆಳೆಯುವ ನಾಡಿನ ಕಾಲಾಗ ಮುಳ್ಳ ಆಗಿ ಮುರ ದೀವಿ. ಎಂಥಾ ನಮ್ಮ ಹುಚ್ಚತನ ಆತ್ಮಸ್ವಾಸ್ಸ.....

ಭೀಮತೀ:— ನಮ್ಮಂಥವರು ಈ ನಾಡಿನೊಳಗ ಹುಟ್ಟಿರೇ ಏನ ಸಾರ್ಥಕ ಆತ ಅಂತೀನಿ. ಭೂಮಿ ಮ್ಯಾಲಿ ಹುಲ್ಲ ಹುಟ್ಟಿದಂಗ ಹುಟ್ಟಿ ಬದಕೊದರೆ ಯಾತಕ್ಕ ?.... ತಿರುಗಿ ನಾಡಿನ ಕೀರ್ತಿಗೆ ಕಲಂಕ!....

ರಾಮಣ್ಣ:— ಜನತೆಯ ಅಜ್ಞಾನತನ ನಾಡಿನ ಕೀರ್ತಿಗೆ ಕಲಂಕ ತರತದ, ಅನ್ನುವ ಮಾತು

ಅಕ್ಷರಶಃ ನಿಜ ಅದ. ಈಹೊತ್ತು ಆದರೂ ಈ ಮಾತು ನಿಮ್ಮೆಲ್ಲರಿಗೆ ತಿಳಿಯಿತು; ಇದು ಒಳ್ಳೇ ಸಂತೋಷದ ವಿಷಯ. ನಾಡಿನ ಸೌಭಾಗ್ಯ. ಆಯಿತು. ಈಗ ವ್ಯಾಳೈಯಾಗಿದೆ. ಮತ್ತೆ ನಾಳೆ ಬರುತ್ತೇನೆ. ನಮಸ್ಕಾರ. (ರಾಮಣ್ಣ ಮಾಸ್ತರರಿಗೆ ಜನರೂ ಪುತಿ ನಮಸ್ಕರಿಸುವರು)

ಐದನೆಯ ದೃಶ್ಯ

ವಿಶ್ವಕ್ಕಾಗಿ ಕಲಿ

(ದಿನದಂಥೆಯೇ ಜನರಿಂದ ಗುಡಿ ತುಂಬಿದೆ. ಎಲ್ಲರೂ ಮಾಸ್ತರರು ಬರುವ ದಾರಿ ಕಾಯುತ್ತಿದ್ದಾರೆ.)

ಮಲ್ಲೇಶಪ್ಪ:—ಸಾಲೀ ಕಲಿಯೋದು ಅಂತೂ ಘಟ್ಟ ಆದಂಗೆ ಆತು. ಆದರೆ, ಈ ವಯಾದಾಗ ನಮ್ಮಂಥವರ ಕೈ ಕಣ್ಣು, ಏನ ಕೆಲಸಾ ಮಾಡತಾವೋ? ಇಲ್ಲೋ ಯಾರಿಗೆ ಗೊತ್ತು....ಭೀಮತೀ?....

ಭೀಮತೀ:— ನೀ ಕಲ್ತು ಶ್ಯಾಣ್ಯಾ ಆಗಿ ಪುಸ್ತಕ-ಗಿಸ್ತಕ ಬರೀಬೇಕು. ಅಂತೀಯೇನ ಮತ್ತೆ?.... ಏನೋ ಮುಪ್ಪಿನ ವಯಾದಾಗ ದೇವರ-ಧರ್ಮದ ವಿಷಯಕ್ಕೆ ಎರಡು ಸಾಲು ಓದಲಿಕ್ಕೆ ಬಂದರೆ ಸಾಕಲ್ಲ!....

(ಅಷ್ಟರಲ್ಲಿ ರಾಮಣ್ಣ ಮಾಸ್ತರರ ಪುನೇಶ. ಎಲ್ಲರೂ ಆದರದಿಂದ ಸ್ವಾಗತಿಸುವರು.)

ರಾಮಣ್ಣ:—ಏನು ಭೀಮಶಿ?....ಧರ್ಮದ ವಿಷಯಕ್ಕೆ ಏನೋ ಚರ್ಚಾ ನಡದಂಗೆ ಕಾಣುತ್ತದಲ್ಲ!...

ಮಲ್ಲೇಶಪ್ಪ:—ಭೀಮಶಿ ಅಂತಾನ್ರಿ ಮಾಸ್ತರ! ಈ ವಯಾದಾಗ ಕಲ್ತ ನಾವು ಉಳದ ಯಾವ ಉಸಾಬರಿಗೆ ಹೋಗದಿದ್ದರೂ, ನಮ್ಮ-ನಮ್ಮ ಧರ್ಮದ ಪುಸ್ತಕ-ಪುರಾಣರೇ ಓದಲಿಕ್ಕೆ ಬಂದರ, ಸಾಕು ಅಂತ್ರಿ.

ರಾಮಣ್ಣ:—ಮಲ್ಲೇಶಪ್ಪ! ನಿಜ ಹೇಳಬೇಕಾದರ — ಇಲ್ಲಿ ಕೇಳು ನಾವೇನು ಧರ್ಮ; ಧರ್ಮ ಅಂತೇ ವಲ್ಲ ಇದು ನಿಜನಾದ ಧರ್ಮಲ್ಲ. ಧರ್ಮ ಅಂಬೂದು ಬ್ಯಾರೇನನ ಅದ. ಅದನ್ನ ಹೇಳುವ ಸಲುವಾಗಿ ಇಂದು ನಾನೊಂದು ಪುಸ್ತಕ ತಂದೀನಿ. ಇದಲೊಳಗ ಮಹಾವೀರ ಅನ್ನುವಂಥ ಮಹಾಪುರುಷ ಧರ್ಮ ಅಂದ್ರ ಏನು? ಅಂಬೂದನ್ನ ಜಗತ್ತಿಗೆ ಹೇಳಿ ಹೋಗ್ಯಾನ ಅದನ್ನ ನಿಮಗ ತಿಳಿಯುವ ಹಂಗೆ ಓದ ತೇನ ಕೇಳ್ತೆ. “ ಧರ್ಮವೆಂಬುವದು ಕೇಳುವ ವಿಷಯವಲ್ಲ. ಆಚರಿಸುವ ಮಾರ್ಗ ವಾಗಿದೆ. ಅದರಿಂದ ಜಗತ್ತಿನೊಳಗಿನ ಎಲ್ಲಾ ಜೀವಿಗಳೊಡನೆ ದಯಾಭಾವದಿಂದ ವರ್ತಿಸಿರಿ, ದಯವೇ ಧರ್ಮದ ಮೂಲ. ಅಹಿಂಸೆಯೇ ಪರಮ ಧರ್ಮ. ಇದು ಉಪದೇಶಿಸುವ ಸಂಗತಿಯಲ್ಲ; ನಡೆಯುವ ಸಂಗತಿಯು . ”

ಹೀಂಗಳ ಆ ಮಹಾಪುರುಷ ಜಗಕ್ಕೆ ಧರ್ಮ ಅಂದ್ರ ಏನು? ನನುಗೂ ಅದಕ್ಕೂ ಯಾವ ಸಂಬಂಧ ಅದ? ಅಂಬೂ ಮಾತನ್ನ ಸಂಕ್ಷಿಪ್ತ ರೂಪವಾಗಿ, ಎರಡೂವರಿ ಸಾವಿರ ವರ್ಷ ಹಿಂದೆ ಹೇಳಿದ್ದಾನೆ. ಇದೇ ರೀತಿ, ಬುದ್ಧ, ಮಹಮ್ಮದ ಪೈಂಗಬರ, ಕ್ರಿಸ್ತ ಮೊದಲಾದ ಮಹಾಪುರುಷರೂ, ಇದನ್ನೇ ಹೇಳಿದ್ದಾರೆ. ಅಷ್ಟು ಯಾಕು ಮೊನ್ನಿನ ನಮ್ಮ ಮಹಾತ್ಮಾ ಗಾಂಧೀಯವರೂ ಇದನ್ನೇ ಹೇಳಿದ್ದಾರೆ. “ ಅಹಿಂಸೆಯಿಂದನು, ಜಗತ್ತಿನ ಸುಖ, ಶಾಂತಿ. ವಿಶ್ವಬಂಧುತ್ವನು ನಿಜವಾದ ಧರ್ಮ. ” ಅಂತ.

ಮಲ್ಲೇಶಪ್ಪ:—ನೂಸ್ತರ ಮೊದಲ, ಮೊದಲ ಏನ ಹೇಳಿ; ಅದ ಏನೋ ಆಟಾ, ಈಟಾ ತಿಳಿದಂಗ ಆತು. ಆದರೆ ಕಡೀಕ ಏನೋ ಅಂದ್ರಿ ಅಲ್ಲಾ ‘ಇ ತಿ ಬಂಧೂನ ಧರಮ’ ಅಂತ ಅದೇನೋ ಹೇಳಿಲಿಲ್ಲ.

ಭೀಮತಿ:—ಹೌದರಿ. ನನಗೂ ಅದೇ ತಿಳಿಲಿಲ್ಲ ನೋಡಿ.

ರಾಮಣ್ಣ:—ಅದೇನು ತಿಳಿಲಿಲ್ಲಾ ಅಂತೀರಾ?... ವಿಶ್ವ ಅಂದರೆ ಜಗತ್ತು. ಬಂಧುತ್ವ ಅಂದರೆ ಅಣ್ಣ ತಮ್ಮಂದಿರು ಅನ್ನುವಂಥ ಭಾವನೆ. ಈ ಜಗತ್ತಿ ನೋಳಗ ಇರುವ ನಾವೆಲ್ಲರೂ ಅಣ್ಣ-ತಮ್ಮಂದಿರು ಅನ್ನುವಂಥ ತಿಳುವಳಿಕೆ ನಮ್ಮ ಪ್ರತಿಯೊಬ್ಬರ

ಮನಸ್ಸಿನೊಳಗೂ ಬರಬೇಕು, ಇದ್ಯ ನಿಜವಾದ ಮಾನವ ಧರ್ಮ, ಅಂತ ಮಹಾತ್ಮರು ಹೇಳಿದ್ದಾರೆ.

ಸುಲ್ಲೇಶಪ್ಪ:— ಇದನ್ನಾನ ಹೇಳತಾರು ಒಂದೂ ಹೊಟ್ಟೆಲೇ ಹುಟ್ಟಿದವರು, ಬೆನ್ನಿಗೆ ಬೆನ್ನ ಹಚ್ಚಿ ಬಂದವರು, ಒಬ್ಬರಿಗೊಬ್ಬರು ಬಡವ್ಯಾಡತಿರತಾರರಿ. ಅಂದ ನ್ಯಾಲಿ ಜಗದ ಜನ, ಅಣ್ಣ-ತಮ್ಮಂದಿರ ಹಂಗ ನಡದೀತರಾ ?

ಕಾಮಣ್ಣ:— ಜಗದ ಜಂಜಾಟ ನಮಗ ಯಾತಕ್ಕ ಬೇಕ್ರಿ? ನಮ್ಮ ಅಷ್ಟಕ ನಾವು ಸುಖ ರೂಪ ಇದ್ರ ಆತು.....

ರಾಮಣ್ಣ:— ಕಾಮಣ್ಣ! ... ಮನುಷ್ಯರಾದ ನಾವು ಹೀಗೆ ತಿಳಿದುಕೊಳ್ಳುವದು ಪೂರ್ಣ ತಪ್ಪು. ತಮ್ಮ ತಾವೇ ಹೊಟ್ಟೆ ತುಂಬಿಕೊಳ್ಳುವದು; ತಮ್ಮ ತಾವೇ ಸುಖದಿಂದ ಇರುವದು; ಇದು ಪಶುಸ್ರವೃತ್ತಿ. ಯಾವ ಜಗತ್ತಿನಲ್ಲಿ ನಾವು ಮನುಷ್ಯರಾಗಿ ಹುಟ್ಟಿ ಬಂದಿರುವೆವೋ ಆ ಜಗತ್ತಿಗೂ ನಮಗೂ ನಿಕಟ ಸಂಬಂಧ ಅದ. ಅಂಬೂದನ್ನ ನಾವು ತಿಳಕೊಂಡ ನಡೀ ಬೇಕ ಆಗಿದೆ. ಒಂದು ವ್ಯಾಳ್ಯಾ ನಾವು ನಮ್ಮ ಜಗತ್ತನ್ನ. ತಿಳಿಕೊಳ್ಳದ ಅಜ್ಞಾನದಿಂದ ನಡೆ ದರ ಅದರ ಪರಿಣಾಮ ಜಗತ್ತಿನ ನ್ಯಾಲಿ ಆಗದ ನಿಲ್ಲಲಾರದು.

ಭೀನುತಿಃ—‘ಊರ ಸುಟ್ಟಿರೂ ಹಣಮಂತ
ದೇವರ ಗುಡಿ ಹೊರಗ ಅನ್ನುಹಂಗ ಜಗದ ಮ್ಯಾಲಿ
ಯಾವ ಪರಿಣಾಮ ಆದರೂ ನಮ್ಮದೇನ ಹೋಗ
ತದರಿ ?

ರಾಮಣ್ಣಃ—ಮಲ್ಲೇಶಪ್ಪ! ಇಂದಿನ ಯುಗ
ದೊಳಗ ವಿಶ್ವನ, ಒಂದು ಕುಟುಂಬ ಅಂತ ಆಗ್ಯದ.
ಆ ಕುಟುಂಬದೊಳಗ ಇರುವಂಥ ಜನಾ ನಾವೆಲ್ಲ
ಅಂದ ಮ್ಯಾಲಿ ನಮ್ಮ ಕುಟುಂಬದ ಬಗ್ಗೆ, ನಮಗ
ಅರವು ಇರಬೇಕ ಅಂತಿರೋ? ಬೇಡ ಅಂತಿರೋ?
ಈಗ ಎಷ್ಟೋ ಸಂಘ—ಸಂಸ್ಥೆಗಳು ವಿಶ್ವನ ಒಂದು
ಕುಟುಂಬ; ಮಾನವ ಕುಲನ ಒಂದು ಮನೆತನ;
ಅನ್ನೂ ದೃಷ್ಟಿಲೇ ಕಾರ್ಯ ಮಾಡತಾ ಅವ.

ಮಲ್ಲೇಶಪ್ಪಃ—ಇವೆಲ್ಲ ಮಾತು, ದೊಡ್ಡ ದೊಡ್ಡ
ಮಂದಿಗೆ ಸಂಬಂಧರೀ ಮಾಸ್ತರ!.... ನಮ್ಮಂಥವರಿಗೆ
ಜಗದ ಸಂಘ—ಪಂಗಡ ವಿಚಾರ ಯಾತಕ್ಕ ಬೇಕ್ರಿ?....

ರಾಮಣ್ಣಃ—ಈಗ ಹೇಳಿದ ಮಾತು ಮರತೆ
ಯೇನು ಮಲ್ಲೇಶಪ್ಪ! ಪ್ರತಿಯೊಬ್ಬ ಮನುಷ್ಯಗೂ,
ಜಗತ್ತಿಗೂ ಸಂಬಂಧ ಅದ, ಆದರೆ ಈ ಮಾತನ್ನು
ತಿಳಕೊಳ್ಳಬೇಕಾದರೆ ತಿಳವಳಿಕೆ ಬೇಕಾಗತದ.
ಎಲ್ಲಿಯತನಕ ಜನತೆಯೊಳಗ ಅಜ್ಞಾನದ ಕತ್ತಲೆ
ಮುಸಕಿರತದನೋ, ಅಲ್ಲಿಯ ತನಕ ಜಗದ ಅರವು
ಆಗಲಿಕ್ಕೆ ಸಾಧ್ಯಯಿಲ್ಲ. ಅದಕ್ಕ ಜಗತ್ತಿನೊಳಗಿನ

ಎಲ್ಲ ಜನರಿಗೂ ಶಿಕ್ಷಣ ಸಿಗಬೇಕು ಅಂತ ತಿಳಿದು
ಜಗತ್ತಿನ ಎಲ್ಲಾ ದೇಶದವರೂ ಕೂಡಿ ಬಂದು
ಸಂಘ ಸ್ಥಾಪನಾ ಮಾಡಿದ್ದಾರೆ. ಪ್ರತಿಯೊಬ್ಬ
ಮನುಷ್ಯನೂ ಸುಶಿಕ್ಷಿತ ಆಗಬೇಕು ಅಂಬುದೇ
ಅವರ ಮುಖ್ಯ ಉದ್ದೇಶವಾಗಿದೆ.

ಮಲ್ಲೇಶಪ್ಪ:—ಕೇಳಿದಿರಾನಪಾ ! ನೀವೆಲ್ಲರೂ,
ಕಲಿಲಾರದ ನಮಂಥವರು ಈ ಭೂಮಿಗೇ ಭಾರ
ಆಗೇವಿ ಕಣ್ಣಿದ್ದು,—ಕುರುಡರಾಗೀವಿ. ಬಾಯಿದ್ದು
ಮೂಕರಾಗೀವಿ. ವ್ಯರ್ಥ ಆತು ನಮ್ಮ ಜನ್ಮ!....

ಭೀಮಶೀ:—ಆದದ್ದು ನೆನೆದು ಅತ್ತಕೊಂತ
ಕೂತ್ರ, ಆಗೋದೇನು ? ಮಲ್ಲೇಶಪ್ಪ !....ಇನ್ನ
ಮುಂದ ನಮ್ಮ ಸಾರ್ಥಕ ಆಗ ಬೇಕಾದರ, ಏನು
ಮಾಡಬೇಕು ? ಅಂತ ಸೆರಗೊಡ್ಡಿ ಬೇಡಕೋರಿ.

ಕಾಮಣ್ಣ:—ಪರತಕ್ಷ ಬೀರಪ್ಪನು ಬಂದು,
ನಮ್ಮ ಕಣ್ಣು ತೆರದಂಗ ಆತು. ಇಷ್ಟು ದಿವಸ ನಾವೆಲ್ಲ
ಜನ ಬಂದು ದನದ ಸಮ ಇದ್ಯಾರಿಯಪ್ಪ ನಮಗ
ಬುದ್ಧಿ ಮಾತ ಹೇಳಿ, ಉದ್ಧಾರ ಮಾಡಿದಿರಿ. ಇನ್ನ
ಮುಂದ ನೀವ ಹೇಳಿದಂಗ ಕೇಳತೇವ ಅಂತ ಇದ್ದ
ಗುಡಿಯೊಳಗ ಆಣಿ ಮಾಡ ತೀವ್ರಯಪ್ಪ ! ಯಾಕ್ರೆ
ನಾ; ಎಲ್ಲಾ ದೈವಕ ಬಪ್ಪಿಗಿ ಐತ್ಯೋ ಇಲ್ಲೋ?....

ಎಲ್ಲರೂ:— ಹೇಳಿದಂ ಗ ಕೇಳತೀವಿ; ಓದು ಬರಹ ಕಲಿತೀವಿ.

ರಾಮಣ್ಣ:— ಬಹಳ ಸಂತೋಷ. ನಿಮ್ಮ ಪ್ರತಿಜ್ಞೆಯನ್ನು ಕೇಳಿ ನನ್ನ ಜೀವನವೂ ಸಾರ್ಥಕವಾಯಿತು. ಓದು ಕಲಿಯಿರಿ ಕಲಿತು ನಿಮ್ಮ ಬಾಲ್ಯೆಯನ್ನು ಬೆಳಗಿಸಿಕೊಳ್ಳಿರಿ. ಅದಕ್ಕಾಗಿಯೇ ಕವಿ ಸರ್ವಜ್ಞನು ಹೇಳಿದ್ದಾನೆ. ' ಜ್ಞಾನವುಳ್ಳವನ ಒಡಲು ಭಾನುವಿನ ತೆರನಿಹುದು ' ಈ ಪ್ರಕಾರ ನೀವು ಜ್ಞಾನದೀವಿಗೆಯಿಂದ ಅಜ್ಞಾನದ ಕತ್ತಲೆಯನ್ನು ಹೊಡೆದೋಡಿಸಿರಿ. ಕಲಿಯಿರಿ; ಕಲಿತು ಬಾಳಿರಿ. ಇದಕ್ಕಾಗಿ ನಮ್ಮ ಸರ್ಕಾರದವರು ಯಾವತ್ತೂ, ಸಹಾಯವನ್ನು ಸಲ್ಲಿಸಲಿಕ್ಕೆ ಸದಾ ಸಿದ್ಧರಿದ್ದಾರೆ. ಶುಭಸ್ಯ ತೀಘ್ರಂ ಅಂದಂತೆ ನಾಳಿನ ಶುಭ ಮುಹೂರ್ತದಲ್ಲಿಯೇ ಸಮಾಜ ತಿಕ್ಷಣ ವರ್ಗವನ್ನು ಆರಂಭಿಸೋಣ.

ಎಲ್ಲರೂ:— ಎಲ್ಲರೂ ಕಲಿಯೋಣ; ಕಲಿತೇ ಬದುಕೋಣ!

(ಮುಗಿದುದು)

ಪ್ರಕಟನೆಗಳು.

-
- ೧ ಆತ್ಮೋದ್ಧಾರ
 ೨ ಗ್ರಾಮೋದ್ಧಾರ ಪದಗಳು
 ೩ ಲಾವಣಿ ಪದಗಳ ಸಂಗ್ರಹ
 ೪ ಪೌರನೀತಿಯ 'ಆ ಆ'
 ೫ ಹಿರಿಮೆಯ ಮಂತ್ರ ಅರ್ಥಾತ್ ಸ್ವಚ್ಛತೆ
 ೬ ಶಿಶು ಸಂಗೋಪನ ಹಾಗೂ ಪ್ರಥಮ ಚಿಕಿತ್ಸೆ
 ೭ ಅಂದಚಂದ
 ೮ ಬಸವಣ್ಣನವರು
 ೯ ಅಕ್ಕಮಹಾದೇವಿ
 ೧೦ ಬ್ರಾಹ್ಮಣಗಳ ಉಪಯೋಗ
 ೧೧ ನೂತನಾಡುವ ದೇವರು
 ೧೨ ಮಾದರಿಯ ಮಲ್ಲಣ್ಣ
 ೧೩ ಮರಳಿ ಹಳ್ಳಿಗೆ
 ೧೪ ಅಕ್ಕ ತಂಗಿಯರಿಗೆ
 ೧೫ ಹರಿಜನೋದ್ಧಾರ
 ೧೬ ಯುಗಪುರುಷ ಗಾಂಧೀಜಿ
 ೧೭ ಬಾಳಿನ ಬೆಳಕು
 ೧೮ ವಯಸ್ಕರ ಪದ್ಧಾವಲಿ
 ೧೯ ಭಗವಾನ್ ಮಹಾವೀರ
 ೨೦ ಕರ್ನಾಟಕದ ಕಥೆಗಳು
 ೨೧ ಸತ್ಯನಿಧಿ ಹರಿಶ್ಚಂದ್ರ
 ೨೨ ಜನಪ್ರಿಯ ರಾಮಾಯಣ
 ೨೩ ಮಹಮ್ಮದ ಪೈಗಂಬರ
 ೨೪ ಕಲ್ಪ ವೃಕ್ಷ
 ೨೫ ಕಲಿಯೋದ್ಯಾಕೆ ?

